
सन्त बिबोबा 


/३- ०. 
सनन्‍त 7वनाबा 

विनोबा घुटनों तक ऊंची थोती पहिनते हैं । वे शरीर 
पर एक अंगोछा ओदते हैं, पेरों में एक सादी सी चप्पल 
पहिनते हैं ओर आंखों पर चश्मा लगाते हैँ। यही उनकी 
वेश भूपा है । 

बिनोवा के हाथ लम्बे हें, ललाठ चोड़ा है, चेहरा 
तेजस्वी है, कद ठिंगना है और शरीर दुबला-पतला है । 
वे कमी दाढ़ी रखते हैं, कभी कटठवा देते हैं। यही उनकी 
शारीरिक विशेषता हे । 

वे रोज सुबह चार बजे उठते हैं | उठकर स्नान करते 
हैं ओर स्नान के बाद प्रार्थना करते ह। वे रोज दिन में 


कड़ा परिश्रम करते हैं | वे बिना भूले चखो चलाते हैं. वे 
ग्् 6 

- नियमित रूप से शरीर-श्रम करते हैं| वे प्रतिदिन चिन्तन 
ओर मनन करते हैं। वे प्रतिदिन शाम को भी प्रार्थना करते 
हैं। यही उनका कार्यक्रम है । ़ 

वे कम से कम बोलते हैं ओर ज्यादा से ज्यादा काम 
करते हैं। वे अपने आराम का कम से कम ख्याल रखते 
हैं और दूसरों के आशम का ज्यादा से ज्यादा । 
वे अपने लिए बहुत कड़े हैं, दूसरों के लिए बहुत कोमल । 

जो कुछ मन में होता हे वही बोलते हैं, जो कुछ 
बोलते है वही करते हैं । वे नियमों का कड़ाई से पालन 
करते हैं | यही उनका स्वभाव है।., 

विनोबा न तो कोई बड़े राजा हैं, न धनपति | वे न 
कोई बड़े पदाधिकारी हैं, न नेता । वे पैसे से दूर रहते हैं, 
मान सम्मान से मांगते हैं । त्याग: ओर तपस्या ही उनका 
धन है । सेवा ओर बलिदान ही उनकी पू'जी है | इसीलिए तो 
राजा महाराजा उनका सम्मान करते हैं । इसीलिए तो नेता 
उनमें श्रद्धा रखते हैं । 

बिनोबा की आँखों में चमक है, वाणी में पवित्रता 
हृदय में कीमलता हे ओर आत्मा में दिव्य शक्ति है। वे 
ज्ञान की प्रतिमा हैं, कर्मशीलता के अवतार है, तपस्या की 
प्रतिमृर्ति हैं । वे श्राचीन काल के ऋषि हैं, माध्यमिक काल 
के सन्त है, आधुनिक काल के महात्मा 


संत विनोचा ६] 


वे एक छोटे से ग्राम में रहते हैं, छोटे से मकान में 
रहते है| वे छोटी सी धोती पहिनते हैं, सादा सा भोजन 
करते हैं | वे अपने पास येसा नहीं रखते । अपने पास 
अन्य बहुत सी चीजें नहीं रखते । क्योंकि बड़प्पन भोग में 
हीं, त्याग में होता हे | ठाठबाद में नहीं, सादगी में होता 
हे । आराम में नहीं, कठोर परिश्रम में होता है । स्वहित के 
काम में नहीं, लोकहित के काम में होता 'है । इसीलिए 
विनोवा बड़े हैं । इसीलिए वे महान्‌ हैं । 
वे हर चीज को पेनी नजर से देखते हैं, हर बात की 
गहराई में जाते हैं । वे बिना सोचे समके कोई काम नहीं 
करते । बिना योजना बनाये कोई काम नहीं करते । वे बिना 
हिप्ताव लगाये कोई काम नहीं करते। वे जब कोई काम 
प्रारंभ करते हैं तो उसमें पूरी तरह लग जाते हैं ओर 
योजना पूर्वक आगे बढ़ते हैं। वे जब कोई काम उठाते हें 
तो उसे बिना पूरा किये नहीं छोड़ते । 
बिनोवा समय के बड़े पाउन्द हैं। वे बात के बड़े 
पक्के हैँ। विचारों के बड़े उदार हैं। थे क्षण-बण नई 
बातें विचारते हैं, पल-पल्न नई प्रगति करते हैं। वे 
सतत विकाश शील हैं । महादेव भाई कहते थे--उनके 
जेसा विकाश शील आदमी मेने नहीं देखा । ज्योंदी उनको 
कोई नया तत्व मिलता है. उसी क्षण वे उस पर अमल 

करते हैं। गांधीजी कहते थे--उनके जैसा तपस्वी मेंने नहीं 

देखा । वे हमेशा कठोर साधना में लगे रहते हैं। 
.. विनोबा निर्मय हैं। वे किसी भी मुसीबत से. नहीं 
घबराते । वे किसी अन्याय के सामने नहीं कुकते। किसी' 
अत्याचार की सहन नहीं करते | वे सबके साथ नम्रता 
ओर प्रेम का व्यवहार करते- हैं । वे सबके साथ उदारता 
का व्यवहार करते हें। 

विनोवा जगद्गुरु शंकराचार्य के भक्त हैं । दे 
सन्त ज्ञानेश्वर ओर गांधीजी में भी बड़ी श्रद्धा रखते हैं। 
थे ईसा, मुहम्मद ओर बुद्ध का भी बड़ा आदर करते हैं। सेकिन 
वे किसी एक के अन्ध अनुयायी नहीं हैं । वे किसी एक 
सम्प्रदाय के घेरे में बन्द होकर नहीं रहते | उनके विचार 
उदार हैं, उनका दृष्टिकोण विशाल है | वे जितना आदर 
बंद ओर उपनिपद का करते हैं उतना ही कुरान का भी ; 
वे जितनी श्रद्धा रामायण ओर गीता में रखते हैं उतनी ही 
बाईविल में भी । उन्होंने सब धंमंग्रन्थों को पढ़ा हे। 
उन्होंने सब महापुरुषों से शिक्षा ग्रहण की हे । वे सबको 
समान आदर करते हैं, वे सबमें समान श्रद्धा रखते हैं | 

वे ज्यादा बोलना पसन्द नहीं करते। वे लम्बे 
भाषण देना पसन्द नहीं करते। वे बड़ी-बड़ी पुस्तके 
लिखना पसन्द नहीं करते | लेकिन वे बड़ी मीठी बातें 

बोलते हैं । बड़ा प्रभावशाली भाषण देते हैं | वे बड़ी 
सारगर्भित पुस्तकें लिखते हैं । 

विनोबा कोई काम आधे मन से नहीं करते । वे छोटा 
से छोटा काम दिल लगाकर करते हैं ओर बड़ा से बड़ा 
भी । वे प्रार्थना करते समय नाचने लगते हैं। वे चर्खा 
कातते हुए तन्मय हो जाते हैं | वे चिन्तन करते हुए मग्न 
हो जाते हैं। लेकिन हर काम में वे समय की पाबन्दी का 
रुयाल रखते हैं । हर काम में वे नियमितता का रूयाल रखते 
हैं । वे सुस्ती से दूर रहते हैं, लापरवाही को पास फटकने 
नहीं देत । वे भूलों को दूर से नमस्कार करते हैं। 

वे न किसी से राग रखते हैं न 8 प | वेन किसी की 
निन्‍्दा करते है न स्तुति । वे सबके कल्याण की बात सोचते 
हैं ओर सभी के कल्याण का काम करते हैं । वे सबमें परमेश्वर 
का दर्शन करते हैं | वे सब्रकोी परमेश्वरमय देखते हैं । 

विनोशजी एक लम्बे अर्स तक गांधीजी के साथ रहे 
हैं। वे हमेशा गांधीजी के काम करते रहे हैं। वे आंज 
तक गांधीजी के रास्ते पर चलते रहे हैं। इसीलिये तो. 
गांधीजी कहते थे कि सक्किभावना में आज उनकी कोई 

बरावरी नहीं कर सकता । ज्वान-विज्ञान में कोई उनकी 

समता नहीं कर सकता । कर्मठता में कोई उनका मुकाबला 
नहीं कर सकता । इसीलिए व हमारे देश के गोर हं। 
इसीलिए वे विश्व के गारव हैं । 

है. बह 8 रे 
मसमतामयी याँ 


विनोत्राजी का जन्म महाराष्ट्र में ११ सितम्बर 
१८६५ ई० को हुआ था। उनके पूर्वज रत्नागिरि जिले के 
रहने वाले थे। थे रत्नागिरि से लिम्ब आये और वाद में 
लिम्ब से वाई आये । विनोगाजी के दादा इसी वांई ग्राम में 
रहते थे | कमी-कमी वे गागोदा में भी रहते थे। गागोंदा 
उनके पूर्वजों को ईनाम में. मिला था | उनके दादाजी का 
नाम शंयूराव भाव था । शंभूरावजी बड़े धार्मिक आदमी 


- थे। वे अपना समय सजन पूजन में बिताते थे | वे अपना 


|] 
न्दिरि 


संमय कोटेश्वर के मन्दिर में ब्िताते थे। थे उत्सवों का 
आयोजन ओर ब्राह्मण भोजन करते रहते थे। 

: शंभूरावजी के विचार कट्टर नहीं थे। उनका धग्टिकोश 
संकुचित नहीं था । वे उस जमाने में भी अछूतों को अपने 
मन्दिर में बुलाते थे। वे उस जमाने में मी उन्हें प्रेम से 
भोजन कराते थे । थे मुसलमानों को भी अपने मन्दिर में 
बुलाते थे | थे इस बारे में जाति के विरोध की परवाह नहीं 
करते थे । 

शंभूरावजी बहुत से वत रखते थे । थे बहुत से उपवात 
रखते थे । वे घंटों मूर्ति के सामने बेठे रहते थे । वे घंटों मूल - 

से बात करते थे। मूर्ति के सामने वे कभी रोते थे, कमी 
हँसते थे। वे कभी गाते थे कमी चुप रहते थे । आसपास के 
लोग उनकी भक्ति-भावना देखकर चकित हो जाते थे । 
ये उनकी तन्मयता देखनर दंग रह जाते थे । 

विनोवाजी की दादी बड़ी परिश्रमी थीं | वे बड़ी रोबदार 
आर स्वथामिमानी थीं। उनका स्वभाव बड़ा विनोदी था-। 
ये किसी के घर नहीं जाती थीं ओर अपना समय भजन 
यूजन में ही बिताती थीं | 

शंभूरावजी के तीन पुत्र थे । एक का नाम था नरहर 
यंत । दूसरे का दाम था गोपालराब। तीसरे का नाम था 
गोविन्द्राब । नंरहरपंत सबसे बड़े थे। थे ही दिनोत्ा के 
पिता थे । वे बड़े बुद्धिमान ओर तेजस्वी थे। उन्होंने 
मेट्रिक पास किया | वे आगे भी पढ़ना चाहते थे । लेकिन 
शंभूरावजी को अंग्र जी शिक्षा पसन्द नहीं थी। शंभूरावजी 
को अंग्र जी संस्कार पसन्द नहीं थे। अतः नरहरपन्त ने 
पढ़ना छोड़ दिया । उन्होंने नोकरी करली । 

बिनोबाजी की माताजी झांगही के योडवोले परिवार 
की थीं । दे शरीर से सुन्दर और मन से पवित्र थीं। वे हृदय 
से कोमल थीं । उन्हें उत्सव बहुत अच्छे लगते थे । अतिथि 
सत्कार बहुत प्रिय लगता था । भजन पूजन में तो 
उनका बहुत ज्यादा मन लगता था । 

है| 


विनोवाजी का बचपन गागोदा में बीता | वहां उनके 
काका खेती का काम करते थे। उनके कोई सन्‍्तान नहीं 
थी । वे विनोबाजी को बहुत प्यार करते थे। दादा-दादी 
ओर माता-पिता भी विन्ोदा को बहुत प्यार करते थे | 
अतः उनका वचपन बड़े लाड़-प्यारं ओर दुलार में वीता । 
विनोवाजी को अपने दादा-दादी से भक्ति-्मावना 
मिली । उनकी अपने दादा-दादी से विरक्ति ओर उदार 
दृष्टिकोण मिला । 
विनोबाजी की माँ बड़े साधु स्वभाव की थीं । वे गहने 
बहुत कम पहिनती थी । वे कपड़े भी बहुत कम पहिनती 
थीं।वे कहती थीं कि अच्छे गहने पहिनने से कोई भी 
स्त्री बड़ी नहीं होती | अच्छे कपड़े पहिनने से भी कोई स्त्री 
बड़ी नहीं होती । वे कहती थीं कि श्द्भार करने से भी कोई 
स्त्री सुन्दर नहीं बनती | बड़ापन तो अच्छे-अच्छे कांम 
करने से मिलता है । सुन्दरता तो अच्छे-अच्छे गुणों में है । 
साज श्ृद़ार से आत्मा की उन्नति नहीं होती । ठादट-बाठ 
. से मन का विकास नहीं होता | थे तो आदर्श से गिराते 
' हैं ओर उन्नति में बाधक होते हैं । वे तो ईश्वर से ' 
हटाते हैं । का 
उनकी मराठी सन्‍्तों के बहुत से भजन याद थे। 
सुबह उठते ही ये भजन गाती थीं। वे स्नान करते ही 


ओर । 
श्थ त्ग 


>नि/ 





समतासयी सा & 





ये भजन गाती थीं। वे भोजन बनाते समय थी ये भजन 
गाती थीं। वे बजनों में इतनी तल्लीन हो जाती कि कमी- 
की दाल में नमक डालना भ्रूल जाती और कभी-कभी 
दाल में दुबारा नमक डाल देतीं। थे भजनों में इतनी 
दल्लीन हो जाती कि उनको दूसरी बातों का ध्यान ही 
नहीं रहता । विनोबाजी को माँ से यह भक्ति भावना, 
यह तन्‍्मयता ओर यह सादगी मिली | 

माँ घर के बड़ों की सेवा करती- थीं ओर 
छोटों की प्यार करती थीं। वे अतिथियों का सत्कार 
करती थीं। घर में एक अन्धे चाचा रहते थे। एक दिन 
खबर मिली कि वे मर गये । माँ को बड़ा दुःख हुआ | 
विनोबा को बड़ा दुःख हुआ । पिताजी को भी बड़ा दुःख 
हुआ । लेकिन उनका सतक नहीं रखा गया । अतः विनोवा ने 
पूछा--खतक क्यों नहीं रखा गया ? माँ ने कहा--वे हमारे 
परिवार के नहीं थे । वे तो धाहरी आदमी थे । वेचारे बड़े दुखी 
थे | हमने उनको आश्रय दे रखा था। अब विनोवा को 
सही बात मालूम हुईं | वात यह थी छवि उनकी सेवा 
सुभ्रपा घर के आदमी की त्तरह होती थी । उनका 
मान सम्मान घर के आदमी की तरह होता था। सेवा 
करते समय माँ अपने पराये का भेद नहीं करती थी। 
सेवा करते समय वे छोटे बड़े का भेद नहीं करती थी। 

बिनोबा की यह अमेद भावना साँ से मिली, यह सेवा 
भावना माँ से मिलती । ह 

माँ विनोवा को कहानियां सुनाती थीं। लेकिन उन 
कहानियों में केवल मनोरंजन नहीं रहता था। 
उनमें केवल दिल बहलाव नहीं रहता था । उन कहानियों 
में केवल हँसी मजाक नहीं रहता था। उनमें मक्ति-भावना 
ओर सात्विक विचार रहते थे | उनमें ऊंचा उठने ओर अच्छा 
बनने की प्रेरणा रहती थी | विनोबवा की इन कहानियों 
से बहुत सी सातल्विक ओर मंभीर बातें मिली । 

लेकिन विनोव्ा बचपन में बड़े नट-खठ ओर खिलाड़ी 
थे। वे बचपन में बड़े झुहफट थे। वे प्रायः आसपाप्त 
के पहाड़ों पर धूमने जाते ओर वहां के दृष्य देखते थे। 
वे घंटों घूमा करते । वे मीलों घूमा करते | 

लेकिन वे माँ को कोई तकलीफ नहीं देते थे। थे 
माँ को परेशान नहीं करते थे | वे माँ की आज्ञा मानते 


” 


ओर उनको आराम देते थे | वे उन्हें नये भजन सिखाते 
ओर नये अखबार सुनाते थे । वे माँ के काम में 


मदद करते थे। 

लक, ५२) _ /+५ 
क््ाथा जावन 

विनोबाजी की शिक्षा गागोदा में प्रारंभ हुई । थे 
सरादी पढ़ना ओर लिखना सीखने लगे। ६ बर्ष की आयु 
में वे बड़ोदा आये | यहाँ वे तीसरी कन्षा में भर्ती हुए । थे 
कचा तक एक ही स्कूल में पढ़ते रहे | छठी कक्षा में 
थम आये | अग्र उनकी छात्रवइति मिल्ती । इस 
स्कूल में सभी अध्यापक उनपे प्रसन्न रहे | यहाँ हमेशा वे 

अच्छे नम्बरों से पास हुए | 
छटी कन्ना पास करके वे हायस्कूल में भर्ती हुए | 
यहां भी वे सर्व प्रथम रहने लगे । उन्हें छात्रइति मिलने 
लगी । यहीं सन्‌ १६१४ में वे मेट्रिक की परीक्षा में सम्मि- 

लित हुए ओर पास हो गये । 
विनोबाजी अपनी टोली के सरदार रहा करते थे। 
ली के सब लड़के उनका कहना मानते थे । वे जिस तरह 
दुसे में आगे रहते थे, उसी तरह खेलने में भी आगे रहते 
वे अपने मित्रों की बरी आदतें सहन नहीं करते थे। 
उनके एक मित्र को प्रतिदिन चाय पीने की आदत थी। 
वह चाय न पीता तो उसके सिर में दर्द होता और अच्छा 
न लगता । बिनोत्रा ने कहा-चाय एक प्रकार का नशा हैं | 


। ” न 

यह दुव्य॑सन है। यह दुव्यंसन छोड़ देना चाहिए। लेकिन मित्र 
तो उसका आदी हो गया था । बह चाय न छोड़ सका | 
उन्होंने प्यार से कहा ओर क्रोध से भी । लेकिन फिर भी 
कोई परिणाम नहीं निकला । एक दिन वह पाखाना गया । 
विनोवा की एक बात सकी । उन्होंने वाहर से पाखाने की 
कुण्डी लगादी । बेचारा मित्र बड़ा परेशान हुआ । मारे 
बदबू के तंग आगया | बोला-भाई, कृपा करो ओर ईश्वर 
के लिए कुणडी खोलदो | पिनोवा ने कहा-जब तक तुम 
चाय न पीने की अरतिज्ञा न करोगे कुणडी नहीं खुलेगी । 
वेचारे ने आगे चाय न पीने का वचन दिया तब कहीं 
मक्ति मिली । 

विनोबा के घर का वातावरण राष्ट्रीय था । उनके 

घर राष्ट्रीय पत्र आते थे | राष्ट्रीय विचार के व्यक्ति भी 
आते रहते ये | देश की आजादी की चचो होती र 

थी। विनोबाजी पर प्रत्यक्ष ओर अप्रत्यक्ष रूप. से. इनका 
असर पड़ता रहता था| उनके मन में देश भक्ति के विचार 
.. आने लगे | वे देश की दुदंशा का अन्त करने की बात 

सोचने लगे । 
. अपने मित्रों से वे देश सेवा की बात करन लगे। 
मित्रों में यह. भावना बढ़ने लगी । चाय छोड़ने वाले उस 
मित्र के मन में मी देशभक्ति की मावनाएँ हिलोर लेन लगीं। 

एक दिल वह घोड़े पर शेठकर अपने खेत देखने गया। 
उसने एक्र खेत में किसी अंग्र ज ऑकीसर का डेरा देखा । 
उसने अंग्र ज के नोकर से कहा इस डे रे की यहां से उखाड़ लो 
नहीं तो में कल इसे उखड़वा दू गा। दूसरे दिन वह फिर आया । 
लेकिन डेरा उड़ा वहीं था । उसे बड़ा गुस्सा आया। 
उसने स्वयं डेरा उखाड़ फेंका । अंग्र जल साहव कहीं बाहर 
गये थे । बापिस लौटने पर जब डेरा उखड़ा हुआ देखा 
तो बहुत गुस्सा हुए। अधिकारियों से शिक्षायत की 
 खेकिद कुछ हुआ नहीं । विनोबा के सभी साथीं ऐसे निर्मय 
ओे। सभी ऐसे देशभक्त और साहसी थे | 
बहुत छोटो उम्र में ही उन्होंने ब्ह्मचारी रहने का 
निश्चय कर लिया ओर संयमी जीवन व्यतीत करने 
सगे । बात यह हुई कि उन्होंने स्वामी रामदास की दास- 
बोध नामक पुस्तक पढ़ी। स्वामी रामदास के विचारों 
और संयमी जीवन का उनपर बड़ा असर पड़ा। इस 
पुस्तक से त्रह्मचर्य ब्रत लेने की प्रेरणा मिली । इस समय 
वे १२ वर्ष के होंगे। अपने एक चचेरे भाई के साथ 
उन्होंने च्मचारी रहने की प्रतिज्ञा की । दोनों भाई 
प्रतिज्ञा में बंध गये। आगे चलकर चचेरे भाई को 
अपनी प्रतिज्ञा तोड़नी पड़ी लेकिन विनोशा अपने निश्चय 
पर अदल रहे । दे निश्चय करके हमेशा पूरा करते हैं।. 





श्र संत विनोधा 


३ से ७. चर ५ 
प्‌नी 


वे न तो अपना वचन भंग होने देते हैं ओर नअ 
प्रतिज्ञा टूटने देते हैँ | वे उसे पूरा करने में अपनी सारी 
शक्ति लगा देते हैं। यही उनकी सफलता का कारण है। 

इस प्रतिज्ञा के वाद वे कठोर ओर संयमी जीवन 
विताने सगे । वे चटाई पर सोने लगे, नंगे पर घूमने लगे। 
मिठाई ओर मिर्च मसालों से दूर रहने लगे। वे अपना 
जीवन अधिक-से-अधिक पवित्र व सरल बनाने का प्रयत्न 
करने लगे | थे अपने विचार ,अधिक-से-अधिक उच्च 
बनाने का प्रयत्न करने लगे । 

विनोवाजी को अच्छी-अच्छी पुस्तकें पढ़ने का 
बड़ा शौक़ था । उन्होंने स्वामी शमदास का दासबोध 
कई बार पृदा था । मोरोपन्त की आयोमारत कई वार 
पढ़ी थी। देशभक्त मेजिनी का जीवन चरित्र उन्हें बहुत 
अच्छा लगा था | लोकमान्य का गीता रहस्य तो छपने 
के बाद ही वे १-३ दिन में पढ़ गये थे । थे केसरी 
हमेशा पढ़ते रहते थे। ज्ञानेश्वी और शंकराचाय का 

५ भाष्य उन्होंने बड़ी रुचि से पढ़े थे । 

0 9 विनोबा को भाषण देने का भी बड़ा शौक 
या। वे वाद-विवाद में बड़ी दिलचस्पी लेते थे। जब वे 
बोलना शुरु करते तो देर तक बोलते रहते थे। उनका भाषण 
धारा-प्रवाह ओर ओजस्वी रहता था। वाद-विंवाद में वे 

ऐपे मग्न हो जाते कि घर जाना ओर भोजन करना भ्रल जाते । 
उनके तक अकात्य होते थे, भाषा मंर्जी हुई होती थी। 
आर विचार क्रान्तिकारी । 

विनोबाजी ने विद्यार्थी मएडल' नामक एक संस्था की 
स्थापना की । इस संस्था का उद्द श्य था विद्यार्थियों को उन्नत 
ओर जाग्रत करना । विद्यार्थी मण्डल में प्रति सप्ताह किसी 
का सापण होता था | भापण के बाद उस विषय पर चर्चा शेती 
थी | संस्था की ओर से उत्सव भी मनाये जाते थे । शिवाजी 
जयन्ती, दास नवमी, गणेशोत्सव आदि उनमें प्रमुख थे। 
विद्यार्थी मणडल का एक पुस्तकालय भी था। उसमें अच्छी 
अच्छी १६०० पुस्तक थीं। 

सभी सदस्य इन पुस्तकों से लाभ उठाते थे। विद्यार्थी म॑ 

के सदस्य अधिक नहीं थे | बात यह थी कि उसमें ढीले ढाले 
ओर मूर्ख विद्यार्थियों के लिये कोई आक्रपेण नहीं था। 
उसके सदस्य क्रान्तिकारी विचार के थे। सबसें देशोत्थान 
की भावना थी । 

विनोबा कितावें पढ़ने के लिए प्रसिद्ध थे । 
पस्तके पढते हुए वे कभी नहीं अबाते थे | पुस्तकें पढने में 
वे कमी थकते भी नहीं थे । जो भी परस्तक मिलती वे धिना 
पूरी पढ़े न छोड़ते । वे बहुत जल्दी सारी पुस्तक पढ़े लेते 
थे। उन्होंने विद्यार्थी मण्डल की सारी पुस्तकें पढ़ लीं। 

बड़ोदा की ऐेन्ट्रल लायब्र री ओर कालेज लायब्रेरी की भी 
सब पुस्तकें पढ़ ज्ीं। इस अध्ययन से उनके विचार अच्छे 
बन रहे थे । उनका ज्ञान परिपक्व हो रहा था । उनका हृदय 
उच्च और विशाल वन रहा था। लेकिन इसकी कीमत... 
भी उन्हें चुकानी पड़ी | उनकी आँखें खराब होने लगीं ! 
पुर वित्रोद्रा को इसकी कहां चिन्ता थी? 


प्क्त्च्ड 


9०६ 
णह त्याग 

जब विनोवाजी कालेज में पढ़ रहे थे तव विदेश में 
भहायुद्ध चल रहा था। देश में स्वतंत्रता की लहर फेल रही 
थी । ओर युवक देश को आजाद कराने के प्रयत्न में लगे थे। 
जगह जगह क्रान्तिकारियों का जोर था। वे शस्त्रास्त्र जमा 
कर रहे थे ओर अपना संगठन करके खूनी क्रान्ति के लिए 
तेयारी कर रहे थे । पंजाब में वे यही काम कर रहे थे। इधर 
महाराष्ट्र ओर बंगाल में भी वे यही काम कर रहे थे | उत्तर 
; प्रदेश में सी वे चारों ओर फेले हुए थे विनोबा भी युवक 
थे । अतः उनके मन में भी हलचल शुरू हुई । वे भी देश 
* की दुंशा पर दुःखी हुए। वे भी देश को आजाद कराने के 

लिए वेचेन हो गये । 





श१ 
है कह 
| द्वे | रा 
१ दे अपन जञी की 
उनके मर्न उठ रहीं हा 
करना चहते 4 भन्नि (हर 
उठ चाहते थे व आत्मा को भी । दीन रा. 
के लिए आगे ढुना बेकए दोनों दो ओर. ४ हा 
बढ़ने के जि बडी नौकरी के ता बेकार थी तो ही 
ओर बढ़ने के लि धन कमाना था। उसके लिए ९! 
तो व्य नर तपस्या की जरूरत थीं। ४ के लिए तो (! 
सेवा ओ बलिदान के थी। अता ही एक ः 
उन्हें, मरा के इतिहा की एक पं याद आई... ! 
उन्हें, अपर जीवन की देखे प़ि्‌ ३ 
घिहम्द, लि की एक ना + याद आई । 
शक का था शिवाजी के सिपाही | के सहारे 
सिदृग के किले १२. + 4 गये ६ अं रच ही लड़ाई 
शुरु हो शशि पपादी कम थे । दुश्मन ब्याह 


श्प संत विनोचा 





थे | फिर भी मराठे बड़ी बीरता से लड़े | उनके सेनापति 
तानाजी मारे गये । अब तो मराठे हिम्मत हारने लगे। 
वे भागजाने का विचार करने लगे। तानाजी के “भाई 
सयोजी थे । वे सेना का संचालन कर रहे थे। उन्हें यह 
बात बहुत बुरी लगी | उन्होंने आगे जाकर रस्सा काट 
दिया । क्योंकि इसी रस्से से चढ़कर वे वहां आये थे । इसी 
रस्से से उतर कर वे भागना चाहते थे ) 
रस्सा कटठते ही भागने का रास्ता बन्द हो गया। 

अब भागने का विचार हवा हो गया। रस्सा कटठते ही 
-मराठों में वल्ल आ गया । अब वे मरने के लिए तंयार 
हो गये । वे बड़ी बीरता से प्राणों की वाजी लगाकर लड़े। 

नतीजा यह निकला कि दृश्मनों के छक्के छूट गये। वे 
- पराजित हो गये । अब क्या था किले पर मराठों का 
अधिकार हो गया | 
.... विनोबा को रस्सा काटने की नीति पसन्द आईं। 

उन्हें अपने प्रश्न का हल मिल गया | आगे का रास्ता साफ 

हो गया । अतः एक दिन चूल्हे के पास पहुँचे । वे अपने 

साथ सब सर्टीक्ेकिट भी ले गये । माँ खाना बना रही थी। 

वे एक-एक कर सारे सर्टीफिकेट जलाने लगे। माँ ने पूछा 

. “यह क्या है १! 
. “सर्टीफिकेट जला रहा हैँ [7 

भ्द््यों ९!) 

'ुद्धे अर इनकी जरुरत नहीं है ।” 

“जरूरत नहीं है, फिर भी पड़े रहें तो क्या हज है ।” 

“भुक्के तो हमेशा के लिए यह रास्ता बन्द करना है |” 
माँ चुप रह गई । बिनोबा ने रस्सा काट दिया। विनोवा 
से आगे का रास्ता बन्द कर दिया । उन्होंने अपना प्रश्न 
- हल कर लिया। 

इन्हीं दिनों इन्टर की परीक्षा होने वाली थी। उन्हें 
परीक्षा देने बम्पई जाना था । अपने साथी विद्यार्थियों के 
साथ वे बम्पई रवाना हुए। जब सरत स्टेशन आया तो 
वे उतर पड़े। मित्र ओर साथी चकित रह गये। सबने 
कहा परीक्षा देकर चले जाना। सबने कहा वी. ए, पास 
करके चले जाना | लेकिन विनोबा ने किसी की वात नहीं 
सुनी | विनोबा ने तो रस्सा काटने की नीति अपना ली 
थी। वे दूसरी ट्रन में सवार हो गये और बंगाल की ओर 
चल पड़े । 

बंगाल में वे इधर उधर घूमे | इधर उधर क्रानिति- 
कारियों से मिले । लेकिन उन्हें वहां का रहना अच्छा नहीं 
लगा। उन्हें वहां का आन्दोलन अच्छा नहीं लगा । 
वे काशी आ गये । यहां उन्होंने संस्कृत पढ़ना प्रारंय 
किया | उन्होंने धार्मिक ग्रन्थ पढ़ना प्रारंभ किया | 





० संत्त विनोवा 


ह्पे 


आध्यात्मिक साधना प्रारंभ हो गईं। वे प्रतिदिन प्राणा- 


याम का अम्यास करते । वे प्रतिदिन आसन का अभ्यास 
करते । वे प्रतिदिन कड़े जीवन का अभ्यास करते | 

वे प्रतिदिन गंगा के किनारे जाते, वे प्रतिदिन गंगा 
में स्नान करते | वे उसकी शोभा देखते रहते | वे प्रतिदिन 
एक दो भजन रचते ओर उन्हें गंगा को सुनाते | लेकिन 
उन भजनों को गंगा के ही अपंण कर देते थे । उन्होंने 
अपने लिखे हुए लेख गंगा में वहा दिये | अपने रचे हुए 
भजन गंगा के अपण कर दिये । उन्होंने अपने सारे भजन 
गंगा के सिपुद कर दिये। 

अब वे मोह से मुक्त होने की साधना करने लगे। 
अब वे राग-दव प से मुक्त होने की साथना करने लगे। 
अब वे कण-कण में ईश्वर को देखने का प्रयत्न करने. 
लगे। 


) ५४६ 
गॉवीजी' के आश्रेंस ये 
काशी में प० मदन मोहन सालबीय एक बहुत बड़ी 


' विश्वविद्यालय बना रहे थे | वे इसके लिए बहुतंसा एसा 


इकदा कर रहे थे, बहत सी जमीन इकट्ठी कर रहे थे । वे 





गांधीजी के आश्रम में. ' २१ 





इसके लिए बहुत से अच्छे विद्वान इकड्ट कर रहे थे | जब सब्र 
तयारी हो गई तो उन्होंने उसके उद्घाटन की तिथि निश्चित 
की । उन्होंने देश भर के बहुत से मेहमानों को निमन्त्रण 
दिया । उन्होंने बड़े बड़े राजाओं ओर विद्वानों की निमन्त्रण 
दिया । उन्होंने देश के बड़े बड़े नेताओं को भी निमन्त्रण 
दिया। ह 
उन दिनों गांधीजी अफ्रिका से आये ही थे। उन 
दिनों वे कोचरब मोहल्ले में रहते थे । गोखलेजी के आदेशा- 
जुसार वे देश की स्थिति का अध्ययन कर रहे थे । माल- 
: चीयजी के निमन्त्रण पर वे काशी आये | सालबीयजी के 
निमन्त्रण पर बाइसराय भी काशी आये थे | बहुत से राजा 
महाराजा भी काशी आये थे। डा० बीसेन्ट भी काशी आई 
थीं । समारोह प्रारंध हुआ | बड़ी शान से चाइसराय की सवारी 
निकली | बड़े ठाट बाद से उद्घाटन हुआ । 
मालवीयजी ने सभी बड़े बड़े विद्वानों से भाषण देने के 
लिए कहा | एक दिन गांधीजी का भी भापण रखा गया। 
उनसे भी अपने विचार प्रकट करते के लिए कहा! गया । 
गांधीजी शेलने को खड़े हुए। उन्होंने कहा-यहां वाइसराय 
का भाषण हआ । राजा महाराजाओं- ओर नेताओं के भी 
भाषर हुए। सबने गरीदी सिदाने को बात कही | सबने अशिक्षा 
मिटाने की बात कही । सशने किसानों को हालत सुधारने 





ऋण 


र्र्‌ सन्त विनोवा 


की बात कही । लेकिन यहां कितनी सजावट थी ? कितनी 
शान शोकत थी १ यहां क्रितना वसव का प्रदर्शन था ९ 
उन्होंने कहा-जब तक देश गरीब है ठाटबाठ से रहना 
चोरी है | जब तक देश मुलाम है शान शोकठ से रहना पाप 
है । जब तक देश दुःखी है आराम से रहना अपराध है । 
इसलिए में राजा महाराजाओं से कहूँगा कि थे गरीबी मिटाने 
में अपना रुपया खच्चे कर दें। इसलिये में नेताओं से कहंगा 
कि वे शुल्लामी मिटाने में अपनी श॒क्कि लगा दें। क्योंकि 
गरीबों की उन्नति से ही देश की उन्नति होगी। किसानों 
मजदूरों की उन्नति से ही देश की उन्नति होगी। 
उन्होंने सरकार से कहा कि यहां वाइसराय की रचा के 

लिए इतनी पुलिस तेनात क्यों की गई ९ यहां लोगों पर कड़ी 
नजर रखने के लिये इतनी खुपिया पुलिस तेनात क्‍यों की 
गई ? आज सरकार जमता से इतनी स्यों डरती है ? अधि- 
कारी जनता से इतने क्यों उरते हैं ? जनता सरकार पर इतना 
अविश्वास क्यों रखती है ? अब सरकार को यह भय 
ओर अविश्वास मिटाना ही चाहिए | उसे यह दुष्भावना 
मिटानी ही चाहि | 
.. उन्होंने देश के क्रान्तिकारियों से कहा-मैं तुम्हारी देश 
भक्ति की प्रशंसा करता हूं । तुम्दारे त्याग का आदर करता हूँ। 
लेकिन क्या बम फेंकने में बहादुरी है ? क्या हत्या करने में 


ल्‍्पशाँ 


गांधीजी के आश्रम में श्‌ 





वीरता है १ क्या डाके डालने में वड़प्पन है ? क्या छिपे छिपे 
फिरमे में साहस है ? क्या नेतिकता ओर धर्म ऐसा करने के 
लिए कहते हैं ? क्या मानवता ऐसा करने के लिए कहती है ? 
उन्होंने कदा-अगर अंग्र जो का यहां रहना मुझे पसन्द 
न होगा वो में खुले आम कहूंगा कि वे चले जाय । 
में खुले आम कहँगा कि वे मारत छोड़ दें | अगर इसके लिए 
सजा मिलेगी तो में खुशी खुशी मोगू गा। यदि प्राण दरड 
मिलेगा तो में खुशी खुशी तेयार हो जाऊंगा । में ऐसी 
मौत को प्रशंसनीय समझता हूं । में ऐसी मोत को सम्मान 
योग्य समझता हूँ । में ऐसी मोत्त को पवित्र समझता हूँ । 
सभा की अध्यक्ष श्रीमती एनी बीसेन्ट की भाषण अच्छा 
नहीं सगा । उनको वाइसराय तथा राजा महाराजाओं पर 
की गई टीका टिप्पणी अच्छी नहीं लगी । उन्होंने गांधीजी 
से भाषण बन्द करने के लिए कहा । लेकिन लोगों ने यह 
बात पसन्द नहीं की । उन्होंने गांधीजी से कहा आप मापण 
जारी रखिये । गांधीजी कहते गये ओर श्रीमती एनी वीसेन्ट 
उठकर चली गई । राजा महाराजा भी उठकर चले गये । 
उनको यह भाषण पसन्द नहीं आया । उनको यह भाषण 
चुरा लगा । लेकिन विद्यार्थियों को यह भांपण बहुत पसन्द 
आया | जनता को यह भापण बहुत अच्छा लगा। 
विनोबाजी ने इस भाषण की चच्चा सुनी । उन्होंने इस 





7. > बछाएता । 

भाषण को अखबार में पढ़ा । वे इन विचारों से . प्रभावित 
हुए । उन्होंने गांधीजी को पत्र लिखा । उन्होंने गांधीजी के 


सामने अपनी शंकाएं री ओर उनसे कुछ प्रश्न किये | 
गांधीजी ने उनकी अहमदाबाद बातचीत करने के लिए 
बुलाया ! 

विनोबाजी अहमदाबाद गये । उन्होंने देखा गांधीजी 
बहुत सादगी से रहते हैं वे बहुत कम खर्च से काम 
चलाते हैं । सदा गरीबों की सेवा में लगे रहते हैं । वे 
त्याग ओर तपस्या का जीवन बितांते हें | जेसा बोलते हैं, 
वैसा ही करते हैं । जेसा करते हैं वसा ही कहते हैं 
बिनोबा को यह सब बहुत पसन्द आया । यांधीजी ने 
उनसे वहीं रहकर सेवा करने के लिये कहां । विनोबा ने 

| रहना स्वीकार कर लिया | ह 

विनोबा आश्रम में रहने लगे | वे कड़ी परिश्रम 

लगे-। वे आश्रम में कम से कम बोलते ओर ज्यादा से 


ज्यादा काम करते थे। वे कम से कम चीजे लेते थे 


और ज्यादा से ज्यादा सेवा करते थे | वे दूसरों को कम 
से कमर कष्ट देते थे ओर स्वयं ज्यादा से ज्यादा कष्ट 


' उठाते थे । 


बीच में वे एक वर्ष की छुट्टी लेकर गये। उन्होंने छः 
सहीन तक संस्कृत का अध्ययनत्त किया | छः महान तक 








गांधीजी के आश्रस में श्छ्‌ 


हाराप्ट्र का भ्रमण किया। इस भ्रमण में वे एक गांव में 
तीन दिन ठहरते | वहां तीन दिन भाषण देते । उनका 
गीता का ज्ञान देखकर लोग बड़े प्रभावित होते | उनकी 
साधना की देखकर लोग बड़े आकर्षित होते। उनकी 
तेजस्विता देखकर चकित होते । उन्होंने महाराष्ट्र के सारे 
ऐतिहातिक और धार्मिक स्थान देखे । उन्होंने महाराष्ट्र के 
सारे सांस्कृतिक स्थान देखे । 
एक बर्ष बाद वे दीक उसी दिव आश्रम में लोट आये। 
एक चर्ष वाद वे ठीक उसी समय पर आश्रम में लोट आये। 
अब वे फिर आश्रम के काम में लग गये | वे फिर गांधीजी 
के काम में लग गये । 
एकाएक उनको खबर मिली कि माँ बीमार है । 
वह उनको देखना चाहती है | इसके पहिले भी थे घर पत्र 
लिख चुके थे ओर माँ से मिल भी आये थे । इस पत्र के 
मिलते ही वे घर गये। माँ रोग शैय्या पर पड़ी थीं । थे 
अन्तिम सांसें ले रही थीं। विनोबाजी ने दो दिन तक दिन- 
रात माँ की सेवा की | लेकिन माँ चल बसी । प्रेम मूर्ति माँ 
की सृत्यु से विनोगा की बड़ा धका लगा ।. लेकिन इस 
दुःख में भी वे शान्त ओर दृद रहे । इस दुःख में भी थे 
तत्वनिष्ठ रहे । तीन दिन बाद वे आश्रम में लोट गये और 
अपने काम में लग गये । बस्ती 


२६ संत विनोवा 
+६॥ 
# 
जाश्रम जावने 

क्या आपको विनोबा का सही नाम मालूम हे १ 
क्या आपको विनोवा का बचपन का नाम मालूम हे! 
बचपन में माँ उनको विन! कहती थी। पिताजी उनको “विन 
कहते थे | क्योंकि उनका नाम विनायक था। सब उनको 
विनायक नाम से पुकारते थे । जब वे सावरमती आये तो 
गांधीजी ने उनका नाम विनोच्ा रख दिया। अब सब उन्हें 
विनोबा कहने लगे | 

पिनोदा का आश्रम जीवन बड़ा आदश ओर अनुकर- 
णीय था। वे अपने सब काम समय पर करते थे । 
अपने सब काम परिश्रम से करते थे । क्योंकि वे जानते थे 
कि शरीर तो धर्म साधन का माध्यम है | वह तो आत्मा 
का बाहन है । अतः शरीर का सुख सच्चा नहीं हे । शरीर 
पर काबू किये बिना आत्मा का विकास नहीं हो सकता, 
सच्चा सुख प्राप्त नहीं हो सकता । वे जानते थे कि शरीर 
पर काबू करने के लिए आलस्य पर काबू करना चाहिए.। 
उसके लिए शरीर के सुखों की उपेक्षा करना चाहिए और 
संयमी जीवन विताना चाहिए | अतः वे कड़ा शरीरश्रस 
करन लगे | वे संयमी जीवन बिताने लगे ।वे नदी से 








आश्रम-जीवन ए७छ 





पानी लाकर बर्यीचे को सींचते | आश्रम वासियों के लिए 
खाना बनाते । कताई धुनाई का काम करते । आश्रम की 
सफाई करते | वे छः-छः आठ-आठ घंटे तक ये काम 
करते रहते । 

कई महिनों तक थे ऐसा करते रहे । उन्होंने गांधीजी से 
किसी की निनन्‍्दा नहीं की । गांधीजी से किसी की शिका- 
यत नहीं की । उन्होंने गांधीजी से कोई सुविधा नहीं मांगी, 
कोई आराम नहीं मांगा । 

उनका कड़ा परिश्रम देखकर आश्रमवासी चकित: रह 
गये | उनकी लगन देखकर गांधीजी मुग्ध हो यये | एक 
दिन गांधीजी ने पूछा-विनोवा, तुम बहुत हुबले पतले हो । 
तुम्हारा शरीर बहुत कमजोर लगता है। फिर भी तुम 
इतना कड़ा शरीरश्रम कैसे कर लेते हो ? विनोवा ने संक्तेष 
में जवाब दिया--“काम करने की इच्छा शक्कि से /! 

विनोबा का उत्तर विल्कुल ठीक था । जब हमें 
काम करने की लगन होती हे तव काम अधिक होता है। 
जब हममें काम करने की इच्छा शक्ति होती है तब काम 
अधिक होता है | जब हम काम करने का दृढ़ निश्चय कर 
लेते हैं तब काम अधिक होता है । क्योंकि दृढ़ निश्चय में 
पहाड़ों को हिला देने की शक्कि होती हे | इच्छा शक्षि में 
कठिन को सरल बना देने की शक्ति हे । पक्की लगन में 





श्द संत विनोवा 


असंभव को संभव बना देने की शक्ति है । 

आश्रम के पास एक छात्रावास था। वहां छोटे-छोटे 
विद्यार्थी रहते थे । विनोवाजी की छात्रावास की देख रेख 
का काम मिलता । उन्हें. विद्यार्थियों की समय पर जगाना 
था | समय प्र खाना खिलाना था। उन्हें विद्यार्थियों की 
सफाई ओर स्वास्थ्य का ख्याल रखना था| बिनोवा ने यह 
काम भी स्वीकार कर लिया। वे यह काम भी करने लगे। 

विनोबा फिसी काम को छोटा नहीं संमझते | वे किसी 
काम की नीचा नहीं झानते | वे कहते है कि सभी -क 

हैं। सदी ऋम अच्छे है । अच्छी भावना से काम अच्छा 
होता है । उंची भावना से काम उंचा होता है । वे हर 
काम को ईश्वर पूजा मानकर करते हैं| वे हर काम को 
समाज सेदा मानकर करते हैं | इसीलिए उनके सब काम उंचे 
ओर अच्छे होते 

विनोवा के पहले बच्चों को डाट फटकार से जगाया 
जाता था। उन्हें चिल्ला-चिलन्लाकः ओर ऋककमकोर कर 
जगाया जाता था | लेकिन विनोबा तो बच्चों को ईश्वर 

| सानते थे ) वे तो इस काम को ईश्वसोेपासना मानकर करते 

थे । अतः वे बच्चों को प्यार से पुकारते, आदर से पुकारते | 
वे बच्चों: को मीठे स्वर से जगाते | परिणाम यह हुआ कि 
व॒च्चे उनसे बड़े खुश रहने लगे । बच्चे अच्छी आदतें 

सीखने लगे | बच्चों का ठीक विकास होने लगा । 

कुछ दिन पिनोबाजी ने शिक्षक का भी काम किया | 
यह काम भी उन्होंने इसी भावना ओर इसी तन्‍्मयता से 
किया | उनके इस काम से शलकों में हलचल मच गई। 
शिक्षकों में हलचल मच गई | विनोबा इस नतीजे पर पहुंचे 
कि यदि इस दिशा में कुछ अधिक सोचा जाय तो सारे 
देश में हलचल की जा सकती है । यदि इस दिशा में कुछ 
अधिक फाम किया जाय तो शिक्षा के क्षेत्र में हलचल पेदा की 
जा सकती है | ओर सचमुच आगे चलकर उन्होंने 
चुनियादी तालीम के द्वारा देश में हलचल मचा दी | 

एक दिन गुजरात विद्यापीठ के बालकों ने गांधीजी 
से पूछा क्या पाखाना सफाई अच्छा काम है ? क्‍या उससे 
कुछ सीखा जा सकता है १ गांधीजी बोले--हाँ वह अच्छा 
काम हैं । उत्से बहुत सी शिक्षा मिल सकती हे | 

लेकिन गांधीजी जवाब देकर ही चुप न रहे । वे कांस 
करने को तेयार हो गये ! बोले--जो पाखाना सझाई को 
अच्छा काम समझते हों रे आगे आ जाये । जो पाखाना 
सफाई से कुछ सीखना चाहें ये कल से मेरे साथ काम करें । 
बेचारे शिक्षक बग्ले कांकने लगे। बेचारे विद्यार्थी बगलें 
आंकने लगे । कोई मुँह छिपाने लगा, कोई खिसकने लगा 
ओर कोई बहाने सोचने लगा। लेकिन डिनोवाजी आगे बढ़े | 








३० संत विनोचा 


उन्होंने पाखाना सफाई का काम अपने ऊपर ले लिया। वें 
इस काम को महिनों करते रहे । यह काम भी उन्होंने उसी 
तन्‍्मयता से किया | यह काम भी उन्होंने इश्वरोपासना 
मानकर किया। यही उनकी महानता है। 
इन दिनों सेठ ज़मनालालजी बजाज आश्रम में आया 
करते थे । वे आश्रम जीवन से बड़े प्रभावित हुए। वें 
गांधीजी से बड़े प्रभावित हुए । एक दिन गांधीजी 
से बोले-वधो चलिए] वहीं आश्रम बनाइये । 
उस आश्रम में ही रहिए | लेकिन गांधीजी ने कहा-में तो 
गुजाराती हूँ। गुजरात में ही रहूंगा। गुजरात की ही सेवा 
कंस मा । गुजरात के द्वारा ही देश सेवा कह गा । 
जमनालालजी चुप रह गये | लेकिन कुछ दिनों बाद 
फिर उन्होंने सांधीजी से कहा--विनोबा की ही वहां भेज 
दीजिये । उन्हें ही वहाँ आश्रम बनाने दीजिये । गांधीजी ने 
यह वात मान ली । उन्होंने विनोषा को वधों भेज दिया। 
वधो जाकर विनोता ने सत्याग्रह आश्रम की स्थापना 
की । वहां कुछ कार्यकर्ताओं के साथ वे रहने लगे। 
सावरमती में बिनोबा की दृष्टि अपने ऊपर थी । वहां वे 
अपनी साधना में मग्न रहते थे लेकिन यहां तो उनको आश्रम 
की देख रेख करनी थी । अतः उन्होंने कार्यकत्ताओं पर मी 
दृष्टि रखी । उन्होंने उनके जोवनको बनाने की बात भी सोची । 


। 


तल 


उन्होंने आश्रम बासियों के लिए ९ १ ब्रतवनाएं 
उन्होंने कहा आश्रम बासियां की अहिंसा और सत्य का 
पालन करना चाहिए । अस्तेय और त्रह्मचर्य प्रेत का पालन 
करना चाहिए | उन्होंन कहा आश्रम बर्सिया की असेग्रह 
ड्त का पालन करता चाहिए और शगेरत्रम करना 
चाहिए । उन्होंने कही आश्रम वासियों की अस्वाद व्रत 
[ पालन करना बाहिए. ओर एनर्रेद रहना चाहिए 
न्हें सद बम की समान सॉंर्ननो चाहिए. आर स्वदेशी 
का च्रत लेना चाहिए आश्रम चरसिया की छआ छुद नहीं! 
मानना चा्िए ३ ई+ | ग्यारह ब्रतों में वियोबा का आदर 
समाया हुआ है. । होने इन ब्रता को एक छन्‍्द में हे 


अहिंसा. सैंत्य स्ेय अक्षवर्य अपर 
श्रीरश्रस अस्वाद. सेवत्र सय पजेन 
स्व धर्मी समावत् देशी स्पर्श आवया 
ही. एकादश सेवी. नम्रत्व अत निश्चयें 
विनोबा इंच नियमों का पोछन बड़ी डाई से करते 


सहन दोठी थीं ने सुस्ती | नियम के एलन में ५ आई 
ख़पवाद भी सहन नहीं करते थे । इसीलिए दीले-ढाले लोग 
सीलिए सुस्त लोग उनसे डरते थे ! 












श्र संत विनोवा 
३ 9-६ 
दो सत्याथट् 


"सन्‌ १६२३ की वात है । १३ अग्रेल को नागपुर में 
राष्ट्रीय कण्डे का जुलूस निकला । यह जुलूस जलिया वाले 
वाग के शहीदों की स्मृति में निकला था। पुलिस मे जुलूस 
रोक दिया। उसने स्वयंसेवकों को गिरफ्तार कर लिया। 
जमनालालजी वजाज को यह बात अच्छी नहीं लगी। 
उन्होंने सत्याग्रह छेड़ दिया । पुलिस नें उन्हें भी गिरफ्तार 
कर लिया ओर जेल भेज दिया। 

अब तो कांग्रेस ने सारे देश के कार्यकत्ताओं से 
सत्याग्रह करने के लिए कहा । सबसे भण्डे की शान 
रखने की कहा। दूर दूर से स्वयंसेवक आने लगे । दूर दूर 
से कार्यक्तों आने लगे। रोज झरण्डे का जुलूस निकलने 
लगा । रोज कार्यकततो गिरफ्तार होने लगे । रोज 

. कार्यकत्तों जेल जाने लगे। 
है विनोबा को भी राष्ट्रीय ऋण्डे का अपमान अच्छा 
नहीं लगा । बाहर के लोग नागपुर आएं ओर वे चुपचाप 
बेठे रहें यह उन्हें केसे सहन होता १ बाहर के लोग सत्या- 
ग्रह करें और वे चुपचाप रहें यह उन्हें केसे सहन होता । वे 
भी सत्याग्रह के लिए तैयार हो गये । थे मी जेल जाने के 

लिए तैयार हो गये | यह बात लोगों को मालूम हुई। 
यह बात पुलिस को भी मालूम हुई । उसने सत्याग्रह करने 
के पहिल ही उन्हें मिरफ्तार कर लिया और जेल भेज दिया । 

दूर दूर से स्वयंप्ेश्क लागपुर आ रहे थे ( 

सत्याग्रह बढ़ता जा रहा था | आन्दोलन शक्निशाली होता 
जा रहा था। जेलें भरती जा रही थीं और असन्तोप 
भी फैलता जा रहा था । अतः सरकार परेशान होगई ।! 
आखिर उसने प्रतिबन्ध हटा लिया । उसने जेलें खाली 
करदी । उसने सत्याग्रहियों को मुक्त कर दिया ! विनोश्ा 
भी मुक्त हो गये । 

मुक्त होते ही विनोवा आश्रम के काम में लग गये | 
रचनात्मक कार्य में लग राये | कुछ दिन बाद 
हयकोम में हलचल प्रारंभ हुई। वहां हरिजनों के साथ 
बड़ा बुरा व्यवहार होता था | उन्हें आम छुओं से पानी 
नहीं लाने दिया जाता था । उन्हें आम रास्तों पर चलने 
नहीं दिया जाता था । उन्हें साबजनिक मन्दिरों में घुसने 

हीं दिया जाता था । कुछ उत्साही लोगों ने इसका विरोध 
किया। कुछ सुधारकों ने इसका विरोध किया | 

वे गांधीजी के पास सलाह लेने आये। थे गांधीजी 

के पास मार्मदर्शन के लिए आये। थे गांधीजी को व्हाय- 
कोम ले जाने के लिए आये । लेकिन गांधीजी तो अस्वस्थ 


कई शी 

थे। वे तो वहां जाने में असमर्थ थे। उन्होंने विनोवाजी 
को व्हायकोम जाने के लिए कहा। ु 

पिनोवाजी व्हायकोम गये । उन्होंने सत्याग्रह प्रारम्भ 
किया । उन्होंने कहा--सत्याग्रही उसी आम रारते से जाय। 
सत्याग्रही पूरी तरह अहिंसक बने रहें | वे कठिनाइयों से 
विचलित न हों | सत्याग्रही चले । ब्राह्मणों ने उन्हें रोका । 
पुलिस ने उन्हें रोका। दोनों ने उन्हें पीटा । पुलिस ने उन्हें 
गिरफ्तार किया ओर सजा दी। लेकिन प्रतिदिन नये-नग्रे 
सत्याग्रही सत्याग्रह करते रहे । प्रतिदिन नये नये सत्याग्रहा 
जेल जाते रहे । ह 

आखिर सरकार तंग आ गई । ब्राह्मण लोग भी तंग 
आगये । उनके मन में हरिजनों के लिए प्रेम पेदा हुआ । 
उनके लिए सहानुभूति पेदा हुई । उन्होंने प्रतिबन्ध उठा 
लिया । उन्होंने कैदियों को छोड़ दिया । सत्याग्रह समाप्त 
होगया । विनोबाजी लोट आये | 

विनोबाजी फिर अपने काम में लग गये ।. वे .फिर 
आश्रम के काम में लग गये । वे चाहते थे कि आश्रम 
ऋषियों के आश्रम जेसा वने । वे चाहते थे कि आश्रम 

 ज्ञान-विज्ञान ओर उधोग-बन्धों का केन्द्र बने | व चाहते 

भे किआश्रम सेवा ओर तपस्या का केन्द्र बने। वे चाहते थे 
कि बाहर से साधक ओर तपस्वी आएं । वे चाहते थे कि वाहर 


ध््य्श्य््््स्स्य्चच्य्य्स््य्य्ल्््स्स्स्य्स्य्््य्स्य्स्य्च्य्च्स्च्स्स्प्स्स्स्सन्स्य्स्स्््लल्च्य्सस्ल्स्किलसससस्स्सलि् 

से राजनीतिन्न ओर नेता आएं । वे चाहते थे कि बाहर से 
विचारक ओर विह्याव आएं। सब भिन्न-भिन्न शिएयों पर 
चचो करें | सब्र अपने अपने प्रश्न रखें, समस्याएं रखें । 
आश्रमवासी सबका समाधान करें | थे सबका हल बताएं, 
सबको नई ग्रेरण[्‌ दे | सब्रको वहाँ शान्त्रि मिले | सबको 
वहाँ आनन्द मिले । 

आश्रम की ऐसा ही बनाने में वे लग गये । आश्रम 
में ऐसे नये नये प्रथोग करने में ही वे लग गये । स्वाव-' 
सम्बन के प्रयोग होने लगे | सत्य के अयोग होने लगे। 
अहिंसा के प्रयोग होने लगे । विनोयाजी सबको रास्ता 
दिखाते रहे | विनोधाजी सब्रको स्फूर्ति देते रहे । 

हीं द्विनों गांधीजी ने दिल्ली में उपवास किया | यह 

उपवास २१ दिन का था । यह उपवास हिंदू-मस्लिम एकता के 
लिए था | गांधीजी ने उन्हें दिल्ली बुलाया | वे दिल्ली गये । 
उपयास के दिनों वे गांधीजी की सेवा करते रहे। उपचास 
के दिनों वे गांधीजी की गीता ओर उपनिषद सुनाते रहे 
उपवास के दिनों व प्राथना में प्रवचन करते रहे | उपयास 
समाप्त होने पर वे गांधीजी के साथ लोट आये। थे 
फिर अपने काम में लग गये । 


हे सन्त विनोवा 

धूलिया जेल से परंधाम में 
पिनोवाजी की दिलचस्पी बड़ी बड़ी राजनीति की 
बातों में नहीं है। उनकी दिलचस्पी बड़े बड़े भाषण देने 
मे नहीं है,। उनकी दिलचस्वी तो देश की गरीबी और 
अशिक्षा मिटाने के काम में हे । उनकी दिलचस्पी तो देश 
की उंच नीच मिटाने और रचनात्मक कामों को आगे 
बढ़ाने में है । अतः वे इन्हीं कामों में लगे रहते हैं। 
लेकिन वे देश की हालत से वेखबर नहीं रहते थे । 
वे देश की उपेक्षा नहीं करते थे | सन्‌ १६३० में नमक 
सत्याग्रह शुरु हुआ | गांधीजी ने कहा--सब लोग सरकार 
की आज्ञा मानने से इन्कार कर दें ।. सरकार के कानून 
मानने से इन्कार करदें | सब लोग नमक बनाएँ, ताड़ के 
पेड़ कार्ट ओर आन्दोलन में भाग लें। 
विनोबाजी ने भी गांधीजी का सन्देश छुना । उन्होंने 
भी देश की पुकार सुनी । वे उतने ही उत्साह से ताड़ के 
पेड़ काटन लगे ओर आन्दोलन में भाग: लेने छगे । वे 


हक. 


हे उतन ही उत्साह से कानून संग करने लगे लेकिन- सरकार 

न उन्हें जेल नहीं भेजा । 
इ क। कप जज 4. (१ 
सन्‌ १६३१ मखानदेश मे एक सत्याग्रही काय- 

फत्ताओं का सम्मेलन हुआ । विनोवाजी से उसका अध्यक्ष 
चनने के लिए कहा गया । उनसे सत्याग्रहियों को रास्ता 
दिखाने के लिए कहा गया । विनोबाजी ने इसे स्वीकार 
कर लिया। दे सम्मेलद में गये | उन्होंने वहां बड़ा ओज- 
स्त्री भाएण दिया। वे पोले--महात्माजी का सत्याग्रह देश 
के युवकों और बृढों को पुकार रह्म हे । वह देश की ख्त्ियों 
ओर बच्चों को पुकार रहा है । सबकी उसे अपनाना 
चाहिए । सबको उसमें भाग लेना चाहिए। क्योंकि वह 
राम नाम की तरह सबके लिए हैं। वह रास नाम की 
तरह पवित्र ओर प्रभावशाली है | उनके भाषण से आन्दोलन 
की नया दल ओर सत्याग्रहियों को नई प्रेरणा मिली। 

सन्‌ १६३२ में फिर सत्याग्रह छिड़ा | फिर कानून भंग 
डदोने लगा | विनोबाजी फिर आगे आये। उन्होंने फिर 
थूलिया में जनता और कायकर्ताओं के सामने भाषण दिया। 
वे जलगांव भी भाषण देने गये। खेकिन सरकार ने उन्हें 
गिरफ्तार कर लिया ओर धूलिया जेल भेज दिया। 

जेल में बहुत से सत्याग्रही आगये । कहां 
जमनालालजी बजाज ओर गोपालराइजी काले आगये । 
रमेश्वरजी ओर सामने गुरुजी आगये । वहां दवारकानाथजी 
लेले तथा अन्य बहुत से लोग आ गये । ये सब्र प्रतिदिन 
तकली चलाते । सब प्रतिदिन चक्की चलाते । प्रतिदिन 

अच्छी-अच्छी चचोएं करते । 

जेल में कुछ लोगों को 'ी' क्लास में रखा गया, कुछ 
लोगों की सी” क्लास में । विनोवाजी को “वी क्लास मिली । 
दूसरे कुछ लोगों की भी बी” क़ास मिली | लेकिन बहुत से 
लोगों को 'सी” क्लास मिली । '“त्री” क्लास वालों को कुछ 
अच्छा खाना मिलता था। दी' क्लास वालों को कुछ ज्यादा 
सविधाएँ दी जाती थीं । 

. विनोबाजी को यह भेद-भाव अच्छा नहीं लगा। थे 
बोले--जब दूसरों को अच्छा खाना नहीं मिलता है तो में 
अच्छा खाना केसे खाऊं ? जब दसरों को सुविधाएं नहीं 
मिलती हें तो में उनसे लाभ क्यों उठाऊं ? विनोबाजी ने वीं” 
क्रास छोड़ दी । उन्होंने सारी सुविधाएं त्याग दी । 

एक दिन कार्यकर्ताओं ने विनोवाजी से प्राथेना की 

कि वे गीता पर प्रवचन करें । विनोबाजी ने इसे स्वीकार 

कर लिया। थे सप्ताह में एक दिन भापण देने लगे ओर 

एक-एक अध्याय का मर्म समझाने लगे। साने गुरुजी 

ने इन प्रवचनों को लिख लिया। उन्होंने उसे पुस्तक के 

8 रूप में तेयार कर लिया । थे प्रव वन बड़े ही गंभीर हैं, सार्मिक 
हैं। बड़े होने पर आपको ये जरुर पढ़ुने चाहिए | 

जेल से छूटने के बाद थे गांवों की सेवा में लग गये। 

उन्होंने अनुभव किया कि गांवों की उन्नति के बिना देश की 

उन्नति नहीं होगी । ग्रामीणों की उन्नति के बिना देश की 

उन्नति नहीं होगी । वर्योकि सच्चा देश तो यांवों में हे । 
सच्चा ईश्वर तो ग्रामों में है । ईश्यर वहीं रहता हे 
जहां गयीत्र लोग रहते हैं, जद्गां तिरस्क्ृत ओर पिछड़े हुए 
लोग रहते हैं | उन्होंने अपने साथियों से कहय--गाँव में हम 
ईश्यर पूजा के लिए जाएंगे । हमास ईश्वर आज दीन हीन 
है, वह नंगा ओर भूखा है। वह असमभ्य ओर अशिक्षित 
हैं| अतः हमारे मन में जरा भी घृणा ओर शिथ्षिल्षता नहीं 
आनी चाहिए । जरा भी उदासी ओर अश्रद्धा नहीं आनी 
चाहिए ; 

बिनोदा इसी भावना से अपने कार्यक्तोओं के साथ 
ग्रामों में जाने लगे। अग्र वालवाड़ी में आश्रम बनाया 
गया । यहां सब कार्यकत्तों हर १४ वें दिन आते और 
रिपोर्ट देते । इस दिच सब्र कार्यकर्ता दूसरों के अनुभव का 
लाभ उठाते | 

प्रति बे आम सेवकों के एक मेले का आयोजन 
किया जाने लगा | इस दिन सब लोग इकट्ठ होते । मेले 
में वे खादी ओर ग्रामोद्योग के बारे में विचार करते। 
आमीरणों की शिक्षा ओर स्वास्थ्य के बारे में विचार करते। 
यह मेला बहुत दिनों तक्त लगता रह्म। यह काय॑-क्रम 
कई दिल्ञों तक चलता रहा। 

इतने कड़े काम के कारण सन्‌ १६१८ में विनोवा 
का स्वास्थ गिरने लगा | के कमजोर होने रूगे। क्योंकि 
वे लोगों की अपने काम से ओर अपने ही उदाहरण से 
शिक्षा देते थे | अतः कार्यकर्ता चिन्तित हुए । गांधीजी भी 
चिन्तित हुए । उन्होंने कहा--विनोशजी को आराम करना 
-चाहिए। उन्होंने कहा--विनोबाजी को यह जगह छोड़नी 
चाहिए. $ अतः विनोबाजी प्रोनार जाकर रहने लगे। 
उन्होंने इस आश्रम का जाम रखा 'परंधाम! | परंधाम का 
अर्थ है स्वर्ग । यहां आकर मानों वे जीते जी ही स्वर्ग 
पहुँच गये थे । मानों वे जीते जी ही ईश्वर के पास पहुँच 


. गये थे। विनोबा के पास जाने पर ऐसा लंगंता हे मानों 


वे सचमुच परंधाम में रहते हैं। मानो वे जीते जी ही 
ईश्वर के पास पहुँच गये हैं ॥ 


७ ८ ०८ 
* टू 


रचनात्मक कार्य 


देश में इस समय जागृति हो रही थी। सब चाहते थे 
कि देश की गुलामी हट जाय । देश की गरीबी मिट जाय 
ओर देश का नेतिक पतन रुक जाय ) इसलिए सब चाहते 
थ्ेक्तिअंग्रज नहीं रहें ओर अंग्रेजी सरकार भी- नहीं 

रहे। लेकिन देश के नेताओं का एक दल कहता था चुनाव 
लड़ी । धारा-सभाओं में जाओ । सरकारी नीति की आलो- 
चना बरों | सरकार के काम में वाश डालो । अच्छे-अच्छे 
कानून पास करो । तभी देश आजाद होगा । तभी देश की 
उन्नति होगी । 

लेकिन दूसरा दल कहता था यांबों में जाओ | जनता 
के पास जाओ । उनको च्खा चलाना सिखाओ । उनको 
आमोद्योग सिखाओ । उनको पढ़ना-लिखना सिखाओ । 
उनको उच्त बनाओ । तभी देश आजाद होगा । तभी देश 
की उन्नति होगी । 

पहिले दस के नेता थे मोतीलालजी नेहरु ओर 
देशवन्ध॒दास । दूसरे दल के नेता थे राजाजी ओर सरदार 
पटेल | पहिले दल के काम को पालियामरेन्टरी कार्यक्रम 

हैं । उसके द्वारा ऊपर से सुधार होता हे | दूसरे दल 
के काम को रचनात्मक काय कहते हैं। उसके द्वारा नीचे 
से सुधार होता है। 

रचनात्मक काय का मन्त्र गांधीजी ने दिया था। 
रचनात्मक काय का कार्यक्रम गांधीजी ने बनाया था। 
रचनात्मक काय का संगठन गांधीजी ने किया था । विनोवा 
तो गांधीजी के दाहिने हाथ थे। वे तो गांधीजी के सच्चे 
सहयोगी थे | अतः थे पूरी तरह रचनात्मक कार्य में लग 


मा मा न 
कण के शो जे 
थ्द्‌ संत विनावा 








गये | विनोवा के लिए रचनात्मक कार्य देश सेवा का 
साधन वन गया | उनके लिए रचनात्मक कार्य आत्मोनेति 
का साधन वन गया । उनके लिए रचनात्मक कार्यक्रम 
श्वर की उपासना बन राया । 
रचनात्मक कार्य में पहिला स्था है कीमी एकता 
का | कीमी एकता का अथ यह है कि हिन्दू ओर 
मुसलमान एक हैें। बोड़ ओर जेन एक हैें। ईसाई 
ओर पारसी एक हैं | सत्रके साथ प्रेम से रहना चाहिए । 
सब धर्मों का आदर करना चाहिए। सबके साथ अपना- 
पन रखना चाहिए। 
सब धर्मा को समझने के लिए विनोवा ने मुसलमानों 
का कुरान पढ़ा । ईसाईयों की वाइविल पढ़ी। हिन्दुओं 
के वेद उपनिषद पढ़े । वोद्धों के धर्म ग्रन्थ पढ़े | जेनियों 
की पवित्र पुस्तकें पढ़ी। सब धर्मों को समझने के लिए उन्होंने 
फारसी ओर अरबी भाषा सीखी | अंग्रजी ओर फ्रेंच 
गा सीखी । हिन्दी, ओर संस्कृत भाषा सीखी | बंगला 
» आर गुजराती भाषा सीखी। तेलगू ओर तामिल भाषा 
सीखी । वे सब में प्रेम बढ़ाने का प्रयत्न करते रहे। वे 
से में मेल बढ़ाने का प्रयत्न करते रहे । 
रचनात्मक का में दूसरा स्थान है छुआछूत मिटाने 
का | छुआछुत मिटाने का अथ हे हरिजनों को अपने 

बराबर सानना | उनके साथ अच्छा व्यवहार करना। 
विनोधाजी ने कुछ दरिजनों को अपने साथ रखा । उनसे 
ग्रेम का व्यवहार किया और उनकी शिक्षा में दिलचस्पी 
ली। छुआछूत मिटाने के लिए विनोवाजी ने स्वयं 
पाखाना साफ़ करने का काम लिया । वे कई दिलों 
तक पाखाना साफ करते रहे | वे कई सहीनों तक पाखाना 
साफ करते रहे । सावरमती आश्रम में उन्होंने यह काम 
किया । वधी आश्रम में उन्होंने यह काम किया। 
सरगांव में उन्होंने यह काम किया। उन्होंने हरिजनों 
के लिए मन्दिर खुलवाये । उन्होंने दरिजनों के लिए कुए 
खुलवाये । 

रचनात्मक कार्य में तीसरा स्थान है खादी का । खादी 
का थर्थ है आर्थिक स्वतंत्रता ओर आर्थिक बराबरी । 
खादी का अर्थ है अहिंसक समाज का निर्माण | - 

खादी के काम के लिये विनोबाजी ने बहुत मेहनत 
की )। उन्होंने अपने क्रायकर्ताओं को खादी के काम 
में लगाया । उन्होंने खुद कपास बोने का काम क्रिया । 
उन्होंने खुद औदाई का काम किया। उन्होंने खुद 
घुनाई का काम किया । उन्होंने खुद कताई का 
काम किया । उन्होंने खुद कपड़े बुनने का काम किया । 
वे हर दिन आठ-आठ घंटे तक यह काम करते रहे। 





छ्छ संत विनोवा 


वे हर दिन कार्यकर्ताओं से भी यह काम करवाते रहे । 


न्म्च्स्ड््जाएा 


उन्होंने इस बारे में बहत काम किया। वे बहुत 
अच्छा खत कातते है। थे बहुत जल्दी रत कातते हैँ। 
वे नियमित रुप से छत कातते हैं। वे बिना खत काते 
खाना नहीं खाते । वे बिना खत काते नींद नहीं लेते । 

रचनांत्मक कार्यो में चौथा स्थान है ग्रामोद्योग का | 
ग्रामोद्योग का अर्थ है ग्राम के उधोग धन्धों की तरक्की 
करना । गाँव में हो आटा पीस लेना, गांव में 
ही चावल कूट लेना, गांव में ही तेल पेर लेना, 
गांव में ही चंमड़ा कमा लेना, गांव में ही कागज 
बना लेना ओर गांव में ही दूसरी सब चीजे बन! लेना । 
'विंनोबाजी ने गांवों में बहुत काम किया। उन्होंने ग्राम 
सेवा मंग्डल नामक एक संस्था की स्थापना की । जिसके 
कार्यक्तो बधों के आसपास के कई गांवों में घूमते थे। 
जिसके कार्यकतो यही कराये करते थे । वर्षो तक वे यहे 
काम करते रहे। विनोबाजी ने उद्योग घन्धों की तरकी 
के लिये बहत काम किया । उन्होंने गांवों में ये ही सच 
बातें प्रारंभ की । उनके कार्यकर्ताओं ने गांवों में ये ही 
सब बातें प्रारंस की | सब गांवों की ही चीज काम में 
ज्ेते थे । सब गांवों में ही ये चीज तेयार करते थे । 

रचनात्मक कार्य में पांचवां स्थान हे बुनियादी 





लय 

तालीम का। बुनियादी तालीम का अर्थ है काम के 
द्वारा शिक्षा । बुनियादी तालीस का उद्द श्य हे बच्चों 
को आदशे नागरिक बनाना। बुनियादी पताल्लीम का 
उद्दे श्य है देश की नींव मजबूत बनाना । उसका उद्द श्य 
है गांव के चालकों की कम खर्च में अच्छी शिक्षा देना ।- 
उसका उदश्य है बालकों के शरीर ओर मन दोनों 
का विकास करना। 

विनोबाजी ने इस सम्बन्ध में बहुत काम किया | 
उन्होंने इसी तरीके से बच्चों को पढ़ाया । उन्होंने इसी तरीके 
से शिक्षकों को पढ़ाया । उन्होंने नये-नये प्रयोग किये। 
उन्होंने नई-नई दृष्टि दी । उन्होंने नये-नथे विचार दिये । 
उन्होंने मई-नई प्रेरणा दी । वे शिक्षकों को रास्ता 
दिखाते रहे | वे शिक्षकों का रास्ता साफ करते रहे | 

रचनात्मक कार्यो में छठा स्थान हैँ स्त्रियों की 
उन्नति का | स्त्रियों की उन्नति का अर्थ है-उनकी कुरीतियां 
मिदाना, उनमें शिक्षा का प्रचार करना, उन्हें पुरुष के 
बराबरी का दर्जा दिलाना। विनोबाजी ने महिलाश्रम के 
व्यवस्थापक का काम किया । इन दिलों उन्होंने स्त्रियों 
की उन्नति के बहुत से काम किये 

रचनात्मक कार्य में सातवां स्थान है आन्तीय भापाओं 
का। विनोवाजी ने सब ओन्‍्तों की माया सीखी हैं। 





४६ संत विनोवा 
वे गुजराती जानते हैं ओर बंगला भी । वे तेलगू जानते 
हैं ओर तामील भी । वे हिन्दी जानते हैं ओर मराठी भी । 
इन भाषाओं के सीखने में उन्होंने वड़ा परिश्रम किया। 
इन सापाओ' के सीखने में उन्होंनें बहुत समय लगाया । 

रचनात्मक काये में आठवां स्थान हे आध्िक समो- 
नता का | आशिक समानता का अर्थ है धनी: ओर गरीब 
का अन्तर मिठाना । उसका अथ्थ है पू'जीपति ओर मजदूर 
के झगड़े का अन्त करना । उसका अर्थ है धनवानो' का 
पैसा कम करना ओर गरीबो' का पेसा बढ़ाना । 

बिनोवाजी ने इस दिशा में बहुत काम किया । 
इसके लिए उन्होंने साम्ययोग शुरू किया | वे कई दिलों 
तक इसमें जुटे रहे। उन्होंने तेलंगाना की पेदल यात्रा 
की । उन्होंने दिल्ली की पेदुल यात्रा की। उन्होंने 
अमीरो' से जमीन मांगी ओर गरीबो' को जमीन दी । 
वे खुद गरीबो' जेंसे रहते हें। उनके कायकतों गरीबों 
जेसे रहते हैं । यह एक बहुत बड़ा काय हे। लेकिन 
विनोबाजी इसमें अपनी ज्यादा से ज्यादा शक्ति लगा रहे 
हैं। इसमें वे ज्यादा से ज्यादा समय लगा रहे हैं । 

रचनात्मक कारय में नवां स्थान हे कुष्ठ सेवा का । 
कुष्ठ सेवा का अथ है कोढ़ियों की सेवा । कोदियों की 
सेवा एक बड़ा ही पत्रित्र काये है | कोढियों की सेवा. बड़ी 








प्रथम सत्याग्रही छड 








ही निष्काम सेवा है। बिनोदाजी ने इस काम में आजीवन 
लग जाने चाले कार्यकर्ता तेयार किये | ये कायक्रर्ता कृष्ठ 
सेवा का काम कर रहे हैं। 

विनोवाजी ने इस प्रकार तमी रचनात्मक कारये किये 
हैं। वे सभी रचनात्मक कार्यो में लगे हैं। रचनात्मक 
कार्य उनकी ईश्वर पूजा है। रचनात्मक कार्य उनकी 
देश सेवा हैं।वे दिन-रात इन्हीं # लगे रहते हैं| वे 
दिन-रात इन्हीं में जुटे रहते हैं । 

ह (५ 

अ्थम चत्यायहा 
सत्‌ १६३६ में दूसरा सहायुद्ध प्रारंग हुआ | उस 
समय लगभग सभी प्रान्तों में कांग्र स का राज्य था | उस 
समय लगभग सारी जनता पर कांग्रेस का असर था ! 
अंग्रेजों ने लोगों से कहा--लड़ाई के लिए पेसा दो । 
अंग्रजों ने कांग्र स से कहा--लड़ाई के लिए आदमी दो । 

अंग्रजों ने देश से कहा--लड़ाई में शामिल हो जाओ | 

सेकिन लोगों ने कहा लड़ाई विनाशकारक है हम 
पैसा नहीं देंगे । कांग्रेस ने कहा लड़ाई अनेतिक है हम 
आदमी नहीं देंगे। देश ने कह्य लड़ाई अहितकर है में 


घट सन्त विनोवा 





शार्मिल नहीं होडंगा। लेकिन सरकार तो लड़ाई में फेस 
चुकी थी । वह तो देशको लड़ाई में फँताना चाहती 
थी । अतः ग्रान्तीय सरकारों ने त्याग पत्र दे 
दिये! 

गांधीजी ने कहा हमें खुले आम लड़ाई कर पिरोध 
करना चाहिए । हमें खुले आम कहना चाहिए कि लड़ाई 
बुरी ओर अनेतिक है । उन्होंने व्यक्तिगत सत्याग्रह प्रारंभ 
करने का निश्चय किया ।। उन्होंने गुण प्रधान सत्याग्रह 
प्रारभ करने का निश्चय किया। उन्होंने कुछ थोड़े किन्तु 
आदश सत्याग्रही जेल भेजने का निश्चय किया | 

उन्होंने कहा कि सत्याग्रह बही आदमी करे जो सब घर्मो 
का समान आदर करता हो। जो रचनात्मक काय में पूरा 
विश्वास रखता हो | जो सत्य ओर अहिंसा का उपासक हो । 
जो छुआ-छुत को मिठाना चाहता हो | शुद्ध और पवित्र 
जीवन बिता रहा हो |. अतः उनकी दृष्टि ऐसे आदशे 
सत्याग्रहियों को हु ढने लगी। इनमें भी पहिला स्थान 
देने के लिए उनकी नजर नेहरूजी पर गई | सरदार पटेल 
पर गई । उनकी नजर सरोजिनी नायह पर गई । राजेन्द्र 
बाबू पर गई | उनकी नजर सजाजी पर गई। मोलाना 
आजाद प्र गई। उनकी नजर आवचाये कृपलानी पर 

गई। बिनोवा पर गई । 

वे सोचने लगे पहिला सत्याग्रही किसे बनाया जाय ? 
आदश सत्याग्रही किसे चुना जाय १ किसका काम सबसे 
बड़ा है ? किसके गुण सबसे ज्यादा हैं ? किसकी तपस्या 
सबसे अधिक हे ? आखिर उनकी . दृष्टि विनोवा परःही 
रुकी । आखिर उनका ध्यान विनोवा पर ही गया। 
उन्होंने विनोत्रा को ही चुना । 

उन्होंने विनोधा को इुल्ाया ओर स्वीकृति मांगी । 
विनोबा तैयार हो गये । उन्होंने घोषणा की कि घिनोग्रा 
सबसे पहिले सत्याग्रह करेंगे.। पे-सबसे पहिले (सन्‌ १६४० 
के १७ श्रक्‍्ट्रवर «को) सत्याग्रह -की लड़ाई छेड़ेंगे ।, वे 
सबसे पहिले पवनार में युद्ध - विरोधी भाषण - दंगे.। वे 
सबसे पहिले जेल जायेंगे... , .., . 

विनोंधा का नाम अखबारों में देखकर लोग चक्रित 
ह गये । - विनोबा का नाम -यांधीजी; की जवान 
पर, देखकर लोग चकित रह गये । . वितोता का ,.नास _ 
नेताओं की जबान पर देख कर लोग - चक्तित रह , गये । 
बिनोबा ने ठीक. समय पर प्रवनार . में ;सापण. दिया। 
लेकिन सरकार. ने उन्हें गिरफ्तार नहीं . किया ।- उन्होंने 
फिर दूसरे दिन मापण - दिया.। फ़िर .भी सरकार, ने उत्हें 
गिरफ्तार नहीं किया। उन्होंने फिर भाषण . दिया। 

आखिर उन्हें गिरफ्तार करना पड़ा । आखिर उन्हें सजा देनी 


पड़ी ।फिर तो जवाहरलालजी ने सत्याग्रह किया। दूसरे लोगों 
ने सत्याग्रह किया और सत्याग्रह प्रारंभ होगया । 

तीन महीने बाद वे छूटे। छूटते ही उन्होंने फिर 
सत्याग्रह किया । उन्हें फिर जेल भेज दिया गया। फिर _ 
सजा दी गई.। लेकिन जेल से छूटते ही उन्होंने' फिर 


सत्याग्रह किया । फिर उन्हें जेल भेज दिया गया। इस तरह 


वे तीन वार जेल गये । तीन बार उन्होंने सत्याग्रह किया । 
उन्होंने गांधीजी के आदेशों का पूरी तरह पालन किया । 
उन्होंने कांग्र स के आदेशों का पूरी तरह पालन किया । 
उन्होंने जेल के नियमों का पूरी तरह - पालन किया । 
गांधीजी ने उनकी बड़ी प्रशंसा की.। महादेवभाई ने उनकी 
बड़ी प्रशंसा की । दूसरे नेताओं ने उनकी बड़ी प्रशंसा की । 
उधर लड़ाई चल रही थीं। वह ओर मयंकर घनती 
जा. रही थी। जापान बढ़ता आ रहा था। बह देशों 
की जीतता आ रहा था। अतः सरकार धवराई ओर उसने 
सर क्रिप्स को भारत भेजा। उसने सर क्रिप्स के साथ 
कुछ प्रस्ताव भेजे | लेकिन देश ने उनको मन्जूर नहीं 
क्रिया। कांग्र स ने उन्हें स्वीकार नहीं किया। क्योंकि 
वे. सुधार अधूरे थे।वे अधिकार थोथे थे। वे. वायदे 
सारहीन थे । 

अतः सरकार से लड़ना जरूरी हो गया। सरकार 
का चिरोध करना जरूरी हो गया | कांग्र स ने भारत छोड़ो" 
का नारा लगाया। लोगों ने भारत छोड़ो' की ,आवाज 
बुलन्द की । गांधीजी ने 'करो या मरो! का मन्त्र दिया । 
सारा दंश लड़ाई में कूद पड़ा। सारा देश सरकार से 
लड़ने लगा । सार देश सरकारी कानून तोड़ने लगा। 
सारा दंश विद्रोह करने लगा। 

इधर बिनोबा अपने काम में लगे रहे । उन्होंने सत्याग्रह 
करने की तयारी नहीं की | उन्होंने जेल जाने का विचार 
नहीं क्रिया | लेकिन सरकार उन्हें केसे छोड़. देती । 
सरकार उन्हें केप्ते काम करने देती । उसने उन्‍हें गिरफ्तार 
कर लिया | उसने उनका आश्रम जब्त कर लिया। उसने 
उन्हें बेलोर जेल भेज दिया । उसने पता नहीं लगने 
दिया कि विनोवा कहां 

सरकार न उन्हें एक वर्ष तक मद्रास प्रान्त की 
जेलों में रखा। फिर उन्हें मध्य प्रान्त की सिवनी जेल 
भेज दिया । अपनी . नजरबन्दी के दिनों वे कताई करते 
रहे ऑर अध्ययन भी | अपनी नज्ररबन्दी के दिनों वे 
राष्ट्र भापा सिखाते रहते । 

अन्त में सन्‌ १६४४ में बड़े-बड़े नेता छोड़े गए। 
विनोवाजी भी छोड़ दिये गये। ढ 

400 20 0, 5 बह कीट 


श्र संत चिनोवा - 


गानत यात्रा 


भारत-छोड़ी आन्दोलन का बड़ा असर हुआ। उससे 
जनता में बड़ी जाग्रति हुई। उससे सरकार में बंड़ी हल- 
चल मची । इंग्लेएड से पालियामेन्ट के सदस्यों .कां एक 


प्रतिनिधि-मएठल आया । उसने सारे देंश की यात्रा 


की । उसने सब नेताओं आओर राजनीतिज्ञों से मेंट की। 
लोठ कर उसने एक रिपोट दी। रिपोर्ट में कहा कि 
भारत को आजादी दी जानी चाहिए । 

अब इंग्लेणड की सरकार ने एक मन्त्रीमएडल मिशन 


भेजा । इसमें तीन सदस्य थे | ये लोग भी सब नेताओं. 


से मिले | ये लोग भी सब अधिकारियों से. मिले । इन्होंने 
अपनी योजना देशके सामने रखी । बहुत दिनों तक चचा 
होती रही । बहुत दिनों तक विचार होता रहा । झुस्लिम- 
लीग पाकिस्तान की मांग पर अड़ी रही) बह मुसलमानों 
का अलग राज चाहती थी। अतः उसने बंगाल में 
| सीधी कारवाई दिवस मनाया। उस दिन उसने छुलूस 
निकाला । हिन्दुओं के विरुद्ध मुसलमानों की भड़काया । 
नतीजा यह निकंला कि दंगा होगया.। बहुंत से हिन्दू 
मारे गये ओर थोड़े से मुसलमान भी मारे गये । मुस्लिम- 

लीग बड़ी खुश हुई। मुसलमान बड़े उत्साहित हुए । 
उन्होंने बंगाल के गांवों में मारकाठट शुरू करदी। कई 
हिन्दू मार डाले गये । कई हिन्दू भगा दिये गये। कई 
घर लूट लिए गये | कई स्त्रियां अपमानित की गई | 
जब गांधीजी ने यह सब सुना तो वे वेचेन होगये । 
वे नोआखाली आगए | वे पैदल ही गांवों में निकले । 
वे अकेले ही गांवों में धमे । वे लोगों से कहने लगे-- 
आपस में प्रेम से रहो । आपस में शान्ति से रहो। धर्म 
लड़ाई नहीं, प्रेम सिखाता है। धर्म हिंसा नहीं, अहिंसा 
सिखाता है। धर्म निर्दयता नहीं, दया सिखाता है। 
उन्होंने हिन्दुओं को द्वादूस वंधाया | उन्होंने मुसलमानों 
में दया जगाई । उन्होंने मुसलमानों में प्रेम जगाया | 
इधर विनोवा परंधाम में थे। उनके पास भी सब 
बातें पहुँची | उनके पास भी सब खबरें गई । उनसे भी लोगों 
ने नोआखाली जाने को कहा | उनसे भी शान्ति स्थापना 
का काम करने को कहा । उन्होंने जवाब दिया--मेरे लिए 
यहीं का काम बड़ा है। वे नोआखाली नहीं गये | इसका 
यह अर्थ नहीं कि बिनोबा हृदयहीन हैं | इसका यह अर्थ 
नहीं कि वे दूर की बटनाओं के प्रति उदासीन हैं| बिनोबा 
अपने सामने के काम को ही सब्रसे ज्यादा महत्व देते 


की | 


हैं। वे उसीमें जुटे रहते हैं। वे बिना गांधीजी के आदेश 

के बाहर नहीं जाते थे । 

इधर गांधीजी ने कलकत्ता में उपवास किया। उसके 
बाद दिल्ली में भी उपवास किया । दोनों जगह उन्होंने ध्ींणों 
की बाजी लगादी | दोनों जगह उन्होंने. हलचल मचा 
दी । दोनों जगह उन्होंने शान्ति स्थापित करदी । लेकिन 
एक दिन प्रार्थना में एक धमान्ध व्यक्ति. ने उनपर गोज्ी 
चला दी । उस पागल व्यक्ति ने उनके प्राण ले लिए । 

: शान्ति का काम अधूरा रह गया । सद्भावना 
बढ़ाने का काम अधूरा रह गया। अतः सबकी आंखें 
विनोबाजी पर जा लेगी | सबकी नजरें विनोबाजी पर पड़ी । 
वधों में गांधीजी के अनुयायियों का सम्मेलन हुआ | 
सम्मेलन में सबने उनसे गांधीजी का काम जारी रखने 
को कहा । सबने उनसे शान्ति स्थापित करने के लिए 
कहा । 

वे परंधाम से दिल्‍ली आये। दिल्ली में उन्हें 
शरणार्थियों की सेवा का काम लिया । उन्होंन शरणाथी 
केम्पों का दौरा किया और जगह-जगह सापण दिये ! 
होंने शरणार्थियों को ढाढस वंधाया ओर उन्हें प्रेम 
का रास्ता दिखाया। उन्होंने शरणार्थियों को शान्ति 
आर स्वावलम्बन का रास्ता दिखाया। उन्होंने सरकार 
का वोक भी हल्का किया । ह 

हिन्दू शरणार्थियों का प्रश्न हल होने लगा । लेकिन 
मेत्रों की समस्या नहीं सुलझी | मेत्र हिन्दू थे। वाद में 
वे मुसलमान हो गये । वे भरतपुर के आसपास रहते थे । 
यहां वे खेतों करते थे | हिन्दू मुसलमानों के झगड़े में 
वे पाकिस्तान चले यये । वे भी साम्ग्रदायिकता के शिकार 
चन गये । लेकिन पाकिस्तान सरकार ने उनकी जगह नहीं 
दी । उसने उनको लोटा दिया । 
उनके सामने फिर से बसने का सवाल था। अपनी 
जमीन लेन का सवाल था। हिन्दू शरणार्थियों के साथ 
सबकी सहानुभूति थरी। लेकिन मेव शरणाथियों के साथ 
कम लोगों की सहानुभूति थी। भेव शरणार्थियों में कम 
लोगों की दिलचस्पी थी। 
विनोबाजी ने मेब्रों का सवाल ले लिया। उन्होंने 
मेत्रों के केम्पों का दौरा किया। उनके प्रतिनिधियों से 
बातें की । उनकी सभाओं में भाषण दिये। उन्होंने सर- 
कारी अधिकारियों से बातें की। बहुत प्रयत्न के वाद 
मेत्रों को उनकी जमीन लोठा दी गई। उनकी फिर से 
बसा दिया गया। के 
इन्द्दीं दिनों बीकानेर में गांधी-सप्ताह मनाया गया। 
कुछ लोग हरिजनों के मुहल्ले में गये। वहां उन्होंने 
सफाई की । वहां उन्होंने ओर भी काम किया। लेकिन 

शामकी जब थे लोग मन्दिर में गये.. तो. उन्हें नहीं आने 
दिया गया। उनका मन्दिर प्रवेश बन्द कर दिया गया। 
कांयकर्ताओं की इससे दुःख हुआ । उन्होंने, मन्दिर के 
दरवाजे पर ही बेठे रहने का निश्चय किया। उन्होंने 
वहीं सत्याग्रह करने का निश्चय - किया । 
'  बिनोबाजी को यह खबर मिली । वे बीकानेर गये। 
उन्होंने कार्यकर्ताओं को समझाया । खबरणों को 
समझाया । पुजारियों को संसझाया । उन्होंने 
सत्यांग्रहियो' से केहा वे हरिजनो' को छोड़कर मन्दिर 
जाने का अयत्न क्यो करते हैं ? वे हरिजनो' को छोड़- 

कर धार्मिक बनने का विचार क्‍यों करते हैं! अतः 
जबतक हरिंजन मन्दिर में न जाय॑ थे भी मन्दिर'में न 
जाय॑ । बिनोबा के प्रवचनों का पड़ा असरः हुआ | वहां 
शान्ति स्थापित हो गई । 

इसके बाद विनोबाजी अजमेर" 'गये। वहां उस का 
मेला लग रहा थां। दूर-दूर से बहुत" से मुसलमान आये 
थे। कगड़ा होने का डरं था। विनोंबाजी अजमेर सात 
दिन रहे। उन्होंने हिन्दुओं की सभा में भाषण दिये 
“उन्होंने मुसलमानों" की समा में भाषण दिये । 

एक दिन वे दगो शरीफ गये । दगों शरीफ ग्ुसल- 
'मानो' को चहत -बड़ा:पवित्र -स्थान -हे-।- विनोवाजी ने 

हां प्राथना की । विनोबाजी ने यहां राम धुन गाई। 

विनोबाजी ने यहां प्रवचन दिया। सब लोग गद्गदू 
होगये । सव लोग आनन्द मग्न हो गये | सब लोग हिन्दू- 
मुसलमान का भेद भूल गये । दगो के दीवान ने उनको 
सीरोपाव भेंट क्रिया | उसने उनका बहुत सम्मान क्रिया | 
बड़ा ही सुन्दर दृश्य था। बड़ा ही भमार्मिक दृश्य था। 
सत॒ आनन्द में इध गये । सब लड़ाई कड़े की बात 
भूल गगे। 

अजमेर के बाद वे हैदराबाद गये। हेदरावाद में 
रजाकारो' का उपद्रव बढ़ रहा था। वहां अशान्ति फेल 
रही थी। वहां हिंसा ओर विद्वप की लहर फैल रही थी । 
विनोबाजी गांव-गांव में गये। वे शहर-शहर में गये। 
उन्होंने सब जगह प्रेम और उदारता का सन्देश दिया। 
परिणाम अच्छा हुआ। सव जगह शान्ति होने लगी। 
सब्र जगह कढुता मिदने लगी । 


. ३१२ ३. 
ब] यः । 
सवादय यात्रा 
हेदराबाद की यात्रा के.बाद बिनोबाजी परंधाम 
आ गये । यहां उनके पेट में कुछ तकलीफ शुरु हुई 

4 रा कक थक 
डॉक्टरों ने कहा आंतों में फोड़ा होगया है) आपरेशन 
करना पड़ेगा। वह बड़ा खतरनाक है। आपरेशन के 
अलावा कोई दूसरा इलाज नहीं है। लोगों ने कहा 
आपरेशन करवा लेना चाहिए | साथियों :ने.कहा आप- 
रेशन करवा लेना - चाहिए | लेकिन बिनोबा ने कहा मं 
आपरेशन - नहीं कराऊंगा । मैं. डाक्टरी इलाज नेहीं 
करवाऊंगा .। मैं तो राम-नाम के द्वारा हीं. अपना इलोज 
कह गा । सब लोग चिन्तित होगये । सब लोग परेशान हो 
गये । बिनोबा ने अपना भोजने बर्द्ल दिया। उन्होंने 
अपनी दिनचयो. बदले दी। वे राम-नाम के दारा हीं 
अपना इलाज करने लगे 4. छुछ दिन. के वाद तकलीफ 
कम- होने लेगी। डाक्टर चंकित रह गये। साथी दंग 
रह गये ।  राम-नाम॑ में बिनोवा की अपार श्रद्धा है । 
ईश्वर में विनोवा का अठल विश्वासहै। 
इन दिनों परंधाम आंश्रम में वे यह सोचते रहे 
कि देश के किसान और मजदूर कैसे सुखी हो सकते है। 
देश की गरीबी कैसे मिठ सकतो है। देश की अशिक्षा 
कैसे मिट सकती है । देश में रामराज्य केसे स्थापित हो 
सकता , है । मा 
. बे इस नतीजे पर पहुँचे कि यह. तभी दोगा नव 
सब लोग शररीरंश्रम करेंगे और स्वावलम्बी' बनेंगे । यह 

तभी होगा जब सब लोग अपना अनाज पेदा कर लेंगे 
ओर अपना कपड़ा बना लेंगे । यह तमी होगा जब सब 
लोग पैसे के वन्धन से मुक्त हो जाएंगे। क्योंकि आज 
सब जगह पेसे का राज हे । पेस्ते वाले विना मेहनत किये 
मोज से रहते हैं । पेसे वाले बिना उत्पादन किये मोज से 
रहते हैं | पेपे वाले गरीबों का शोपण करते हैं । 
इस विचार के आते ही वे स्वावलम्बी होने के 
काम में लग गये । उन्होंने निश्चय क्रिया कि हम बाहर से 
पैसा नहीं लेंगे। बाहर से अनाज नहीं खरीदेंगे। धाहर 
से कपड़ा नहीं लेंगे। हम अपना अनाज ओर कपड़ा 
यहीं पेदा करेंगे। हम अपनी आवश्यकता की सब चीजें 
हीं तैयार करेंगे । इसका नाम उन्होंने साम्ययोग 
रखा । इसका नाम उन्होंने कांचनम्क्तियोग रखा ॥ 
बस थे इसी काम में जुट गये | वे दिन भर खेतों में 
काम करने लगे। वे दिन भर शरीरश्रम करने लगे। 
कड़ा से कड़ा शरीरश्षम करके उन्होंने लोगों को चकित 
कर दिया | ज्यादा से ज्यादा उत्पादन बढ़ा कर उन्होंने 
लोगों को चकित कर दिया। 
इन्हीं दिनों शिवरामपल्ली हेदराबाद में .सर्वोदय 
सम्मेलन होना निश्चित हुआ । लोगों ने उनसे सम्मेलन 
में जाने के लिए कहा । लोगों ने उनसे. सम्मेलमे 

को प्रेरणा देने का आग्रह किया । लेकिन वे तो साम्ययोग 
में लगे थे । वे तो बाहनों के द्वारा यात्रा -करना छोड़ 


चुके थे ) क्‍योंकि वाहनों की यात्रा में विचार-शोधन 


नहीं होता । वाहनों की यात्रा में जंनता -जनाद॑नः! 


का दर्शन नहीं होता। वाहनों की यात्रा में उस प्रदेश 
का पूरा ज्ञान नहीं होता । लेकिन जब लोगों -े ज्यादा 
आग्रह किया तो उन्होंने पेदल यात्रा का निश्च॑य कर 
लिया।. हट 
इंतनी दूर तक की यात्रा पेदल करना एक अनोखा 
निश्चय था। सांरे देश में हलचल मच गई.। सारे देश की 
आंखें उनपर लग गई । लेकिन सन्‍त लोग तो पेदल दी 
यात्रा करते रहे हैं।: कबीर ओर चेतन्य ने पेदल यात्रा 
की थी । बुद्ध और महावीर ने पेदल यात्रा की थी। 
शंकराचाय और नामदेव ने पेदल यात्रा की थी | गांधीजी 
ने भी नोआखाली की. पेदल यांत्रा की थी। विनोबा भी 
पंदल ही यात्रा के लिए निकल पड़े । 

माचे का महीना था।. गर्मी शुरु: हो रही- थी। वे 
अपने साथियों के साथ आश्रम से : विदा -हुए । वे प्रतिदिन 
सवा तीन बजे उठते और पौने चांर बजे प्रार्थना करते | 
वे चार बजे यात्रा के लिए चल देते। उन्होंने . प्रतिदिन 
चार घंटे चलने का नियम बनाया। आठ नों बजे 

किसी गांव में पहुँच जाते । वहां ग्रामबासी उनका स्वागत 
. करते ओर उन्हें अपना दृख-दर्द सुनाते | वहां ग्रामबासी 
उनके साथ सामृहिक कताई और प्रार्थना में भाग लेते | 
विनोधा के प्रवचनों का लोगों पर बड़ा असर होता । 
गिनोवा की तपस्या का लोगों पर बड़ा असर होता | 

जिस गांव में वे जाते उत्साह की लहर दोड़ जाती । 
ग्राम की सजाया जाता। आसपास के लोग इकट्ठो हो 
जाते | सब उनके दर्शन करके प्रवचन सुनते | सब उनसे 
प्रेरणा लेते। इस तरह यात्रा करते-करते वे ठीक समय 
प्र शिवरामपल्ली पंहुँचे। वहां वे स्ोदय सम्मेलन में 
सम्मिलित हुए। ः * 

स्वोदय सम्मेलन के बाद विनोबाजी तेलंगाना की 
यात्रा के लिए चल्ते। उन्होंने सुना था कि तेलंगाना के 
लोग बड़े दुखी हैं| वहां साम्यवादियों ने बहुत उपद्रव 
किये हैं | वहां साम्यवादियों ने बहुत मार-पीट की है । 
वहां साम्यवादियों ने लोगो को बहुत सताया है । 

तेलंगाना के एक ग्राम में. कुछ हरिजन उनके पास 
'आये.। वे बोले--हमें कुछ .जम्मीन दिलवा. दीजियें-। 
उसमें हम खेती करेंगे ओर शान्ति से रहेंगे। क्‍योंकि 
हमारे पास कोई काम धन्धा नहीं है। हमारे पास निर्वाह 
का कोई साथन नहीं है । विनोबाजी को उनकी 








६२ संत बिनोवा 
बात ठीक लेगी । उन्होंने ग्राथंना सभा में लोगों 
से कहा-+ईरंबर ने पॉनी संव लोगों को समान रूप से 
दिया है। ईश्वर ने. हवा सब लोगों की समान रूप से 
- दी है। ईश्वर ने प्रकाश सब लोगों को समाने रूप से 
दिया है। इन पर किसी एक आदमी का. ज्यादा कम 
अधिकार नंहीं हे | इनपर किसी एक जाति का ज्यादा 
कम अधिकार नहीं हे.। अतः जमीन -मी ईश्वर ने सबके - 
लिए बंनाई है.। वह भी सबकी . समान रूप से मिलनी 
चाहिए । जमीन माँ. है। उससे क्लिसी को वंचित मत - 
हंने दो। जमीन मां है उससे किसीको बिछड़ने मत 
दो । अगर माँ से वेटों को अलग करोगे तो -भेद-भाव 
बढ़ेगा । उससे 'उत्पांदन घंटेगा और - बेकारी बढ़ेगी। 
उसंसे अशान्ति फेलेगी ओर ईश्वर अग्रसन्न होगा । 
. विनोवा ने कहा--अगर . आप खुशी-खुशी जमीन 
देंगे तो लोगों में सदुभावना बढ़ेगी ओर समाज . में शान्ति 
होगी। लेकिन आप खुशी-खुशी जमीन नहीं देंगे तो 
खूनी क्रान्ति होगी ओर लोग जबरदंस्ती जमीन छीन 
लेंगे। अतः मुझे! गरीब भाईयों के लिए जमीन. दीजिये । 
गरीबों को अपने परिवार का पांचवां भाई ही मानिये.। 
उसको अपना भाग दे दीजिये | उनको अपंना अधिकार 
दे दीजिये। 5 


हि 

उनकी बात लोगों की अच्छी लगी। उनकी बात 
लोगों को सच्ची लगी। कुछ छोगों ने खुशी-खुशी 
अपनी कुछ जमीन दे दी। कुछ लोगों ने .खुशी-खुशी 
अपनी सब जमीन दे दी। अब तो वे हर गांव में यही 
बात कहने लगे | अब तो वे हर गांव में भूमिदान लेने 
लगे। उन्होंने दान में मिली हुई जमीन गरीबों की दे दी । 
उन्होंने दान में मिली हुई जमीन बेकार लोगों को दे दी । 

तेलंगाना की यात्रा में- उन्हें १४००० एकड़ जमीन 
मिली | सारा देश चक्रित रह गया । जवाहरलालजी ने 
व्नकी बड़ी प्रशंसा की। राजेन्द्र वाबू ने उनकी बड़ी 
प्रशंसा की । क्योंक्रि,नेहरुजी प्रधान मंत्री बनकर भी जो 
न कर सके थे वह विनोबाजी मे कर दिखाया। राजेन्द्र- 
बाबू राष्ट्रपति बनकर भी जो न कर सके थे वह विनोवाजी 

. ने कर दिखाया | 





१३४ 
प्दान-यज्ञ 
विनोबाजी ऐसा तरीका हद रहे थे जिसमें अहिसा 
की शक्ति पूरी तरह प्रकठ हो सके 4 वे--ऐसा तरीका हूँ ढु 
रहे थे जिसमें अहिपात्मक क्रान्ति का क्रियात्मक प्रारंभ -हो 

सके । वे ऐसा तरीका हूँ द रहे थे जिससे सर्वोद्य का मार्ग 


प्रशस्त हो सके। तेलंगाना की यात्रा में विनोवाजी को यह: 
चीज मिल गई | वे कहते हैं कि तेलंगाना की यात्रा में 
मेरे हाथ में एक रत्न चितामणि आगई । लेकिन तेलंगाना 
में जो भूमि दान में- मिली: उसके पीछे वहाँ की एक 
प्रृष्ठ-भूमि थी | तेलंगाना साम्यवादियों के जुल्म से 
परेशान था । वहां लोगों क्री जमीन जबंरदरंती छीनी जा 
रही थी। वहां लोगों की संम्पति मारपीट करके ली जारही 
थी । अतः यह शंका थी कि संभव हे दूसरे प्रान्तों में भूमि 
दान न मिले | हो सकता हे दसरे प्रान्तों में इस तरीके से 
अहिंसा की शक्ति प्रकट न हो । अतः उस तरीके को दूसरे 
प्रोन्‍्तों में आजमाने की बात बिनोबा के दिमाग में घूम 
रहो थी। 

तेलंगाना से लोदकर वे कुछ दिन परंधाम आश्रम में 
रहे । इस बीच विनोबा ने योजना कमीशन के एक सदस्य 
से बातचीत की । यह कमीशन, एक पंचवर्षीय योजना 
बना रहा था ' यह योजना सारे देश को सुखी ओर समृद्ध 
बनाने को दृष्टि से बनाई गई थी | विनोबा को इसमें बहुत 
सी भूलें दिखाई दी। उन्होंने उसकी कड़ी आलोचना की । 
उन्होंने उसकी कमियां साफ-प्राफ कह दी। नेहरुजी पर 
उनकी बातों का चड़ा. अप्तर हुआ । उन्होंने . विनोबा की 

दिल्ली वुलाया। उन्होंने कहा कि वे यहां आकर कमीशन 
के सामने अपने विचार रखें । 

विनोदा को अपनी शंका निवारण का मौका मिल गया। 
उन्हें अपने प्रयोग को अन्य प्रान्तों में भी आजमाने का 
अवसर मिल गया ।अपने साथियों के साथ वे पेदल ही 
चल पड़े | पहिले वे मध्यप्रदेश में से गुजरे, फिर मध्य- 
भारत और राजस्थान में से | वे विन्ध्य प्रदेश और उत्तर- 
प्रदेश में से भी शुजरे |हर गांव में विनोबाजी का वेसा 
ही स्वागत हुआ । हर जगह विनोवाजी का कार्यक्रम 
वैसा ही रहा। हर जगह विनोवाजी की काफी जमीन 
मिली । उन्होंने बड़े-बड़े जमींदारों से जमीन मांगी ओर 
छोटे-छोटे किसानों से भी। लेकिन छोटे किसानों ने जगह- 
जगह बहुत त्याग और उदारता का परिचय दिया । इन 
छोटे-छोटे किसानों ने बड़े भ्र म आर श्रद्धा से जमीन दी । 
विनोबाजी के यज्ञ में कई शवरियों ने अपने बेर दिये, कई 
सुदामाओं ने अपने तंदुल समर्पित किये । जगह-जगह बड़े 
मार्मिक दश्य दिखाई दिये। अनेक दरिद्रों को आत्मोद्धार 
की प्रेरणा मिली ओर अनेक धनिकों को स्वामित्य-निरसन 

विनोधाजी को सद तरह के लोगों ने जमीन दी । 
हिन्दुओं ओर मुसलमानों ने अपनी जमीन दी । ईसाइयों और 

पारसियों ने अपनी जमीनें दी | हरिजन तो वेचारे स्वहारा 
हैं लेकिन उन्होंने भी जमीन दी | द्वियों का तो अधिकार 
ही नहीं माना जाता लेकिन उन्होंने भी जंमीन दी। 
समाजवादियों ने इस यज्ञ में हिस्सा लिया ओर किसान 
मजदूर प्रजापादी ने भी । कांग्र स ने इस महायकज्ञ में हिस्सा 
लिया ओर राष्ट्रीय स्वयंसेवक संघ ने भी । 

देहली पहुँचने में उन्हें रे महीने लग गये। इस २ माह 

की यात्रा में उन्हें अठारह हजार एकड़ जमीन मिली । इस 
दो मास की यात्रा में उन्हें ओसतन ३२०० एकड़ जमीन प्रति 
"दिन मिली। तेलंगाना में यह ओसते २०० एकड़ थी। 
अंब तो भूमिदान यंज्ञ की सफलंता में कोई शंका नहीं 
रही | अब तो उसका भविष्य उज्वल दिखाई देनें लग॑ गया। 
१४ नवम्बर के दिन विनोबाजी दिल्ली पहुँचे । सारे 
शहर में उनका स्वागत हुआ। वे राजघाट पहुँचे । वहीं कुटिया 
रे । राष्ट्रपति राजेन्द्रवाबू उनसे. मिलने आये। 
उन्होंने अपनी जमीन विनोबराजी को अप॑ण की-]. दूसरे 
भी बहुतसे लोगे आये ओर उन्होंने मी अपनी जमीन अपंण 
की | नेहरुजी ओर योजना कमीशन के सदस्य भी आये। 
बिनोवा ने अपने विचार उनके सामने साफ-सांफ शब्दों में 
रख दिये । संबने आदर पूर्वक उनके विचार सुने | सबने 
उनके सुकावों पर ध्यान .दिया। संबने योजना में यथा- 


3०. मा... नि नसत+क०्पफेकर पक मर > ००७० धर 


भूदान-यत्न द्छ 





संभव प्रिवर्तन करने का आश्वासन दिया । 
विनोवाजी दिल्‍ली में ११दिन रहे | ग्यारहों दिन वे बढ़े 
व्यस्त रहे । प्रति दिन प्रातः काल चार बजे प्रार्थना होती 
ओर कार्यक्रम प्रारंभ होनाता । बहुत से लोग मिलने आते । 
घहुत से प्रश्न सामने आते। बहुत सी सभाओं में भाषण 
देने पढ़ते | लेकिन विनोवाजी बिना थके काम करते रहते । 
वे सभी प्रश्नों का हल बताते। थे सभी समस्याओं को 
मुलझाते । विनोधाजी को उपस्थिति से कई लोगों को 
प्रेरणा मिली । कुछ डाइुशों ने उनके सामने डाके न डालने 
की प्रतिज्ञा की | कुछ लुटेरों ने लूटमार न करने का वचन 
दिया। अहिसा की शक्ति अधिकाधिक प्रकट होने लगी । 
भूमिदान यज्ञ की सफलता देखकर उत्तर अदेश के कार्य- 
कर्ता बढ़े प्रभावित हुए । उन्होंने विनोगा से प्राथना की कि 
वे उत्तर प्रदेश की यात्रा प्रारंभ कर | विनोगाजी उत्तर ग्रदेश 
की ओर चल पड़े | इन दिनों देश में चुनाव की हल चल 
जोर शोर से शुरु होगई थी | सारे दल्त सता प्राप्त करने में 
लगे थे | सारे आदमी चुनावों में लगे हुए थे। फिर भी 
विनोवा का स्वागत हर जगह हुआ | हर जगह विनोवा को 
भूमि मिली । हर जगह इस काम में ईश्वर का हाथ दिखाई 


दिया । 
विनीबा कहते हैं में जमीन की भिक्षा मांगने नहीं आया 

हूँ वे कहते हैं में दया की भीख मांगने नहीं आया हूँ। में 
तो अधिकार मांगने आंया हूँ में तो दीक्षा देने आया हूँ । 
में किसी मठ या मन्दिर के लिए जगह नहीं मांगता । मैं 
किसी मस्जिद या गिरजाघर के लिए जगह नहीं मांगता,। 
में तो दरिद्रनारायण के लिए जमीन मांगता हूँ। में तो 
एक विचार फेला रहा हूँ, एक नई क्रान्ति लारंहा हूँ । में तो 
गांधीजी के बताये हुए रास्ते से समस्या का हल बता रहा हूँ। 
वे कहते हें--भूमिदान यज्ञ में दान शब्द आता है । 
दान'का अर्थ हे सम्यक विभाजन | जिसे जमीन दी जायगी 
' बह मुफ्त में उसका उपयोग नहीं करेगा । उसे जमीन में 
श्रम करना पड़ेगा । जमीन में अपंना पसीना मिलाना पड़ेगा | 
तथ जमीन में चीजों का उत्पादन होगा । तब वह चीजों 
का उपयोग करेगा | अतः उसे दीन मानना भ्रूल है। उसे 
दया का पात्र मानना गलती है.। उसके उत्पादन का उपभोग 
तो उसका अधिकार है | भूमिदान के द्वारा में उसे यही 
अधिकार दिला रहा हूँ । 
विनोबा कहते हें-भूदान यज्ञ मजदूर आन्दोलन है| यह 
सबसे अधिक कमजोर ओर सबसे अधिक मूक लोगों का 
आन्दोलन है । मजदूरों के आन्दोलन तो यूरोप में हुए 
क्योंकि वहां बड़े-बड़े कारखानें हैं । वहां उनके बड़े बड़े संग- 
हु हैं। लेकिन भारत तो किसानों का देश है। भारत के 

किसान श्रसंगठित और अशिक्षित हैँ | वे बेरोजगार और 
बेजमीन है । वे समाज में सबसे नीचे के तबके के हैं । 
इसीलिए मैंने उनका सवाल उठाया है। ऐसे लोगों का 
सवाल उठाना ही अहिंसा ओर स्वोदिय का तरीका हैं । 
क्योंकि यदि ये लोग ऊपर उठ जाते हैं तो सब्र ऊपर उठ 
जाते हैं । 

विनोबा कहते हैं --में भीख नहीं मांग रहा हूँ। में 
तो गरीबों की सेवा की दीक्षा दे रहा हैँ । में तो चारों तरफ 
एक हवा फैलाना चाहता हूँ । में तो सब में सदभावना 
पैदा करना चाहता हूँ। मे जानता हूँ कि आज कल चारों 
शोर रिश्वतखोरी हो रद्दी है। चारों ओर काला बाजार हो 
रहा है कितना ही फू क कर चलने पर भी पाप हो जाता 
हैं । लेकिन यह तो घरी समाज रचना का परिणाम हे । 
वास्तव में तो आम जनता का दिल बड़ा शुद्ध है। में 
उस शुद्धता का साक्षी हूँ। मेरे साथ रोज ऐसी घटनाएँ 
घटती हैं| मुझे रोज बड़े बड़े पवित्र दान मिल रहे हैं । 
कीई भाई रातों रात चलकर आता है ओर अपनी सब 
जमीन देजाता है । कोई बहिन बहुत दूर से आकर अपनी 
सम जमीन दे जाती है । रोज ऐसी दो चार घटनाएँ होती 
हैं । इतनी शुद्धि का अनुभव सके एकांत साधना में नहीं 
हुआ । ऐसी पवित्र अनुअ॒ति पहिले मुझे नहीं हुई । ऐसा 

लगता है मानों ईश्वर अनन्त हाथों से मेरे हृदय को थी 
रहा ह । 
बिनोवा कहते हैं में विनय पूथक भूमि मांगता हूँ) में 

अपनी बात पूरो तरह समझाकर भूमि मांगता हूँ। यदि 
कोई भूमि नहीं देता तो में दुखी नहीं होता । उससे मुझे 
निराशा नहीं होती । में तो विचार का बीज वोता हूं। वह 
बीज आज नहीं तो कल जरुर उगेगा । 

विनोबा कहते हँं--मैं प्रेम पूवेक सुमि मांगता हूँ। 
में अपनी बात समझाकर भूमि मांगता हैँ । यदि कोई मेरा 
विचार समभता हैं तो मुझे आनन्द होता है क्योंकि उससे 
चारों ओर सद्भावना फेलेगी । उससे चारों ओर म्र मं 
ओर त्याग का वातावरण बनेगा । 

विनोवा कहते हें--में वस्तु स्थिति समझाकर भूमि 
मांगता हैं । जो विना सबके ममि देते हैं वे अच्छा नहीं 
करते । जो किसी दबाव से भूमि देते है वे भी अच्छा नहीं 
करते । उससे मुझे दुःख होता है। मुझे जेसे तेसे जमीन 
बटोरना नहीं है। धुके तो साम्ययोीग की इति का निर्माण 
करना है । मुझे तो सर्वोदय की बति का निर्माण करना है। 

इस प्रकार पैदल यात्रा करते-करते वे बनारस पहुँचे । 
अब तक लगभग एक लाख एकड़ जमीन मिल चुकी थी । 
यहां पास ही सेवापुरी आश्रम में सर्वोदिय सम्मेलन बुलाया 


भूदान-यक्ष ७१ 





गया था | सन्‌ १६५२ के मार्च का महीना था। सारे 
देश के बहत से कार्यकर्ता आये |बहत से नेता आये । 
सबमें उत्साह था। तीन दिन तक भृमिदान यज्ञ के ऊपर 
चचा हुई । सबने मिलकर तय किया कि अगले दो वर्षा 
में २५ लाख एकड़ भमि प्राप्त की जाय । 

अब तो भूमिदान यज्ञ एक बढ़र आन्दोलन वन गया । 
प्रांत-प्रांत का कोटा तैयार होगया । ग्रांत-प्रांव के कार्यकर्ता 
निश्चित होगये । प्रान्त-प्रान्त में आन्दोलन प्रारंभ होगया । 
गोपबन्धु ने उड़ीसा की पेंदुल यात्रा प्रारंभ की। शंकर- 
राव देव ने महाराष्ट्र में पेद्ल यात्रा प्रारम्भ की | दूसरे 
शोर लोगोंने भी अपने-अपने प्रान्तों में पेदल यात्रा प्रारंभ 
की | चारों ओर भूदान यज्ञ की हवा फैल गई । विनोद का 
जादू आज सबके सिर पर चढ़कर बोल रहा है। 

देश के नेता विनोबा की ओर आशा से देख रहे है | 
विदेश के नेता विनोधा को आश्चर्य से देख रहे हैं । 
विनोया का यह आन्दोलन भारतीय संस्कृति के अनुकूल है | 
उसमें सामाजिक ओर आर्थिक क्रान्ति के बीज हैं । उससमें 
दुनिया में शान्ति स्थापित करने की क्षमता हे । यद्यपि 
बिनोधा एक भक्निमार्गी सन्त हैं, वे एक परमार्थ साधक 
ओर विनम्र ग्राम सेबक हैं, तथापि उनका काम नेताओं 
के काम से भी बहुत बड़ा है । उनका काम शासकों के 

काम से भी बहुत बड़ा है। उनका काम घनपतियों के काम 
भी बड़ा है। आइये हम उनका काम करें। आइये हम 
देश का काम करें । 


